

I

(Riżoluzzjonijiet, rakkomandazzjonijiet u opinjonijiet)

RAKKOMANDAZZJONIJIET

BORD EWROPEW TAR-RISKJU SISTEMIKU

RAKKOMANDAZZJONI TAL-BORD EWROPEW DWAR IR-RISKJU SISTEMIKU

tat-22 ta' Diċembru 2011

dwar il-finanzjament ta' istituzzjonijiet ta' kreditu ddenominat f'dollari Amerikan

(BERS/2011/2)

(2012/C 72/01)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali tal-Unjoni Ewropea tas-sistema finanzjarja u li jstabbilixxi Bord Ewropew dwar ir-Riskju Sistemiku⁽¹⁾, u b'mod partikolari l-Artikolu 3(2)(b), (d) u (f) u l-Artikoli 16 sa 18 tiegħu,

Wara li kkunsidra d-Deciżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bord Ewropew dwar ir-Riskju Sistemiku⁽²⁾, u b'mod partikolari l-Artikoli 15(3)(e) u l-Artikoli 18 sa 20 tagħha,

Wara li kkunsidra l-opinjonijiet tal-partijiet interessati rilevanti fis-settur privat,

Billi:

- (1) Id-dollari Amerikan huwa munita ta' finanzjament materjali għal istituzzjonijiet ta' kreditu tal-Unjoni, li jiksbu l-parti l-kbira tal-finanzjament f'dollari Amerikan mis-swieq bl-ingrossa.
- (2) Hemm diskrepanzi materjali fil-maturità tal-assi u l-passiv f'dollari Amerikan ta' istituzzjonijiet ta' kreditu tal-Unjoni, bil-finanzjament bl-ingrossa fuq żmien qasir jintuża biex jiffinanzja attivitajiet u assi fuq żmien itwal;

barra minn hekk, uhud mill-kontrapartijiet huma instabbli. Il-kombinazzjoni tad-diskrepanzi fil-maturità u l-investituri instabbli hija tip ewlieni ta' vulnerabbiltà.

- (3) Sa minn Ġunju tal-2011 kien hemm tensjonijiet għadd-ejjin fis-swieq tal-finanzjament bid-dollari Amerikan, wara t-tensjonijiet materjali mgarrba fl-2008 li wasslu għall-introduzzjoni ta' linji swap tal-banek ċentrali nazzjonali biex jingħata access għad-dollari Amerikani. Dawn it-tensjonijiet johlqu riskji ewlenin, diretti u potenzjali għas-sistema kollha: b'mod partikolari, fuq żmien qasir, għal-likwidità tal-banek, u fuq żmien medju, għall-ekonomija vera permezz ta' tnaqqis fis-self f'dollari Amerikani minn istituzzjonijiet ta' kreditu tal-Unjoni u għas-solvenza ta' dawg l-istituzzjonijiet ta' kreditu jekk isehh *deleveraging* bi prezzijiet *fire-sale*.
- (4) Istituzzjonijiet ta' kreditu, banek ċentrali u kontrolluri implimentaw miżuri biex jittaffew ir-riskji ġenerali għall-finanzjament u l-likwidità fis-snin riċenti; uhud minn dawn il-miżuri kkontribwew għat-titjib tal-finanzjament f'dollari Amerikan u l-qagħdiet tal-likwidità ta' istituzzjonijiet ta' kreditu tal-Unjoni. Madankollu, tenhtieg metodoloġija aktar strutturata biex tiġi prevenuta repetizzjoni tat-tensjonijiet fis-swieq tal-finanzjament f'dollari Amerikan.
- (5) Ghodod mikroprudenzjali għandhom jissahhu għall-għan makroprudenzjali li jiġu evitati l-livell ta' tensjoni li deheru fil-kriżijiet finanzjarji riċenti fil-finanzjament f'dollari Amerikan għal istituzzjonijiet ta' kreditu tal-Unjoni.
- (6) Nuqqasijiet fid-dejta flivell ta' Unjoni jillimitaw l-abbiltà biex jiġi analizzat l-impatt potenzjali ta' riskji għall-finanzjament f'dollari Amerikan; il-kwalità tad-dejta għandha għalhekk tittejjeb.

(1) ĠU L 331, 15.12.2010, p. 1.

(2) ĠU C 58, 24.2.2011, p. 4.

- (7) Il-monitoraġġ mill-qrib fil-livell tas-settur bankarju u ta' ditti individwali għandu jgħin lill-awtoritajiet kompetenti biex jifhemu ahjar l-iżviluppi fir-riskji għal-likwidità u l-finanzjament f'dollari Amerikan; huwa għandu jgħin ukoll biex jinkoraġġixxi l-banek biex jieħdu miżuri ex ante neċessarji biex jillimitaw l-iskoperturi eċċessivi u jikkoreġu d-distorsjonijiet fil-ġestjoni tar-riskju. Il-miżuri rakkomandati f'dawk l-oqsma huma konsistenti ma' rakkomandazzjoni F tal-BERS tal-21 ta' Settembru 2011 dwar is-self f'munita barranija ⁽¹⁾.
- (8) Wieħed mill-istrumenti biex jittaffew ir-riskji għall-finanzjament f'dollari Amerikan huwa l-pjan għall-finanzjament ta' kontinġenza, sabiex jiġi evitat li problemi ta' finanzjament jihrawu f'sitwazzjonijiet estremi. Madankollu, il-pjanijiet ta' kontinġenza jistgħu jgħolqu problemi sistemici godda jekk jirriżultaw f'azzjonijiet simili meħudin fl-istess hin minn istituzzjonijiet ta' kreditu.
- (9) Il-Bord Ewropew dwar ir-Riskju Sistemiku (BERS) ser jikkunsidra l-progress fl-implimentazzjoni ta' din ir-Rakkomandazzjoni matul it-tieni nofs tal-2012.
- (10) L-Anness għal din ir-Rakkomandazzjoni janalizza r-riskji sistemici sinifikanti għall-istabbiltà finanzjarja fl-Unjoni li jinholqu mill-finanzjament f'dollari Amerikan ta' istituzzjonijiet ta' kreditu tal-Unjoni.
- (11) Din ir-Rakkomandazzjoni hija mingħajr preġudizzju għall-mandati tal-politika monetarja tal-banek ċentrali fl-Unjoni, u l-kompiti fdati lill-BERS.
- (12) (Ir-rakkomandazzjonijiet tal-BERS huma ppubblikati wara li l-Kunsill jiġi infurmat bl-intenzjoni tal-Bord Ġenerali li jagħmel dan u wara li l-Kunsill jingħata l-opportunità li jirreagixxi,

ADOTTA DIN IR-RAKKOMANDEZZJONI:

TAQSIMA 1

RAKKOMANDEZZJONIJIET

Rakkomandazzjoni A – Monitoraġġ tal-likwidità u l-finanzjament f'dollari Amerikan

L-awtoritajiet superviżorji nazzjonali huma rakkomandati biex:

1. jimmonitorjaw mill-qrib ir-riskji għal-likwidità u l-finanzjament f'dollari Amerikan li jittieħdu minn istituzzjonijiet ta' kreditu, bħala parti mill-monitoraġġ tagħhom tal-qagħdiet ġenerali tal-finanzjament u l-likwidità ta' istituzzjonijiet ta' kreditu. B'mod partikolari, l-awtoritajiet superviżorji nazzjonali għandhom jimmonitorjaw:
 - (a) nuqqasijiet ta' qbil fil-maturità ta' dollari Amerikani;
 - (b) konċentrazzjonijiet ta' finanzjament skont it-tip ta' kontroparti, b'emfazi fuq kontopartijiet għal żmien qasir;

⁽¹⁾ Rakkomandazzjoni BERS/2011/1 tal-Bord Ewropew dwar ir-Riskju Sistemiku tal-21 ta' Settembru 2011 dwar is-self f'munita barranija (ĠU C 342, 22.11.2011, p. 1).

(c) l-użu ta' swaps ta' muniti f'dollari Amerikan (inklużi swaps ta' rati tal-imghax tal-munita);

(d) skoperturi fi hdan gruppi.

2. jikkunsidraw, qabel ma l-iskoperturi għar-riskju għall-finanzjament u l-likwidità f'dollari Amerikan jilhqqu livelli eċċessivi:

(a) li jinkoraġġixxi lil istituzzjonijiet ta' kreditu biex jieħdu azzjoni biex jiġġestixxu b'mod xieraq ir-riskji li jinholqu minn diskrepanzi fid-dollari Amerikani;

(b) li jillimitaw l-iskoperturi, filwaqt illi jevitaw li l-istrutturi ta' finanzjament preżenti jiġu xolti b'mod diżorganizzat.

Rakkomandazzjoni B – Pjanijiet għall-finanzjament ta' kontinġenza

L-awtoritajiet superviżorji nazzjonali huma rakkomandati biex:

- (1) jiżguraw illi istituzzjonijiet ta' kreditu fil-pjanijiet tagħhom għal finanzjament ta' kontinġenza jipprovdu għal azzjonijiet ta' ġestjoni biex jiġi ġestit skoss fil-finanzjament f'dollari Amerikan, u li dawk l-istituzzjonijiet ta' kreditu jkunu kkunsidraw il-fattibbiltà ta' dawk l-azzjonijiet jekk aktar minn istituzzjoni ta' kreditu wahda tipprova twettaqhom fl-istess hin. Bħala minimu, il-pjanijiet għall-finanzjament ta' kontinġenza għandhom jikkunsidraw is-sorsi ta' finanzjament ta' kontinġenza disponibbli f'każ ta' tnaqqis fil-provvista minn klassijiet ta' kontroparti differenti;
- (2) jevalwaw il-fattibbiltà ta' dawn l-azzjonijiet ta' ġestjoni fil-pjanijiet ta' finanzjament ta' kontinġenza fil-livell tas-settur bankarju. Jekk azzjoni simultanja minn istituzzjonijiet ta' kreditu tiġi evalwata bħala li x'aktarx tohloq riskji sistemici potenzjali, l-awtoritajiet superviżorji nazzjonali huma rakkomandati biex jikkunsidraw it-tehid ta' azzjoni biex jitnaqqsu dawk ir-riskji u l-impatt ta' dawk l-azzjonijiet fuq l-istabbiltà tas-settur bankarju tal-Unjoni.

TAQSIMA 2

IMPLIMENTAZZJONI

1. Interpretazzjoni

1. Għall-finijiet ta' din ir-Rakkomandazzjoni, japplikaw id-definizzjonijiet li ġejjin:
 - (a) 'istituzzjoni ta' kreditu' tfisser istituzzjoni ta' kreditu kif definita fl-Artikolu 4(1) tad-Direttiva 2006/84/KE tal-Parlament Ewropew u tal-Kunsill tal-14 ta' Ġunju 2006 dwar l-istabbiliment u l-eżerċizzju tal-attività ta' istituzzjonijiet ta' kreditu ⁽²⁾;
 - (b) 'istituzzjoni ta' kreditu tal-Unjoni' tfisser istituzzjoni ta' kreditu awtorizzata fi Stat membru taht Direttiva 2006/48/KE;

⁽²⁾ ĠU L 177, 30.6.2006, p. 1.

- (c) 'awtorità superviżorja nazzjonali' tfisser awtorità kompetenti jew superviżorja kif iddefinita fl-Artikolu 1(3)(f) tar-Regolament (UE) Nru 1092/2010;
- (d) 'finanzjament f'dollari Amerikan' tfisser il-ġenerazzjoni ta' fondi f'passiv iddenominat f'dollari Amerikan.
2. L-Anness jiffirma parti integrali minn din ir-Rakkomandazzjoni. F'każ ta' kunflitt bejn it-test prinċipali u l-Anness, ghandu jirbaħ it-test prinċipali.

2. Kriterji għall-implimentazzjoni

1. Il-kriterji li ġejjin japplikaw għall-implimentazzjoni ta' din ir-Rakkomandazzjoni:
- (a) Din ir-Rakkomandazzjoni tkopri biss finanzjament iddenominat f'dollari Amerikan ta' istituzzjonijiet ta' kreditu tal-Unjoni.
- (b) L-arbitraġġ regolatorju ghandu jiġi evitat.
- (c) Ser tinghata l-attenzjoni dovuta lill-prinċipju ta' proporzjonalità fl-implimentazzjoni, b'referenza għar-relevanza sistemika differenti tal-finanzjament f'dollari Amerikan tal-istituzzjonijiet ta' kreditu u waqt li jittiehdu f'kunsiderazzjoni l-oġettivi u l-kontenut ta' kull rakkomandazzjoni.
- (d) Kriterji oħrajn għall-implimentazzjoni tar-rakkomandazzjonijiet A u B huma stabbiliti fl-Anness.
2. Id-destinatarji huma mitluba li jikkomunikaw lill-BERS u lill-Kunsill l-azzjonijiet mehuda b'risposta għal din ir-Rakkomandazzjoni, jew li jiġġustifikaw b'mod adegwat in-nuqqas ta' azzjoni. Bħala minimu r-rapporti għandhom jinkludu:
- (a) informazzjoni dwar is-sustanza u l-kronoloġija tal-azzjonijiet mehuda;
- (b) evalwazzjoni tal-funzjonament tal-azzjonijiet mehuda mill-perspettiva tal-oġettivi ta' din ir-Rakkomandazzjoni;
- (c) ġustifikazzjoni dettaljata ta' kwalunkwe nuqqas ta' azzjoni jew devjazzjoni minn din ir-Rakkomandazzjoni, inkluż kwalunkwe dewmien.

3. Kronoloġija għas-segwitu

1. Id-destinatarji huma mitluba li jikkomunikaw lill-BERS u lill-Kunsill l-azzjoni mehuda b'risposta għal rakkomandazzjonijiet A u B, u ġustifikazzjoni adegwata f'każ ta' nuqqas ta' azzjoni, sat-30 ta' Ġunju 2012.
2. L-awtoritajiet superviżorji nazzjonali jistgħu jirrapportaw flimkien permezz tal-Awtorità Bankarja Ewropea.
3. Il-Bord Ġenerali jista' jestendi l-iskadenza taht il-paragrafu 1 fejn ikunu mehtieġa inizjattivi leġislattivi għal konformità ma' rakkomandazzjoni waħda jew aktar.

4. Monitoraġġ u evalwazzjoni

1. Is-Segretarjat tal-BERS:
- (a) jassisti lid-destinatarji, inkluż billi jiffacilita r-rapportaġġ ikkoordinat, jipprovi mudelli relevanti u jippreċiża fejn ikun mehtieġ il-modalitajiet u l-kronoloġija għas-segwitu;
- (b) jivverifika s-segwitu mid-destinatarji, inkluż billi jassistihom fuq talba tagħhom, u jirrapporta dwar is-segwitu lill-Bord Ġenerali permezz tal-Kumitat ta' Tmexxija fi zmien xahrejn minn meta jagħlqu l-iskadenzi għas-segwitu.
2. Il-Bord Ġenerali jevalwa l-azzjonijiet u l-ġustifikazzjonijiet irrapporati mid-destinatarji u, fejn xieraq, jiddeċiedi jekk din ir-Rakkomandazzjoni tkunx għet segwita u jekk id-destinatarji jkunux naqsu milli jiġġustifikaw b'mod adegwat in-nuqqas ta' azzjoni min-naħa tagħhom.

Magħmul fi Frankfurt am Main, it-22 ta' Diċembru 2011.

Il-President tal-BERS

Mario DRAGHI

ANNEX

RAKKOMANDEZZJONIJIET TAL-BORD EWROPEW DWAR IR-RISKJU SISTEMIKU DWAR IL-FINANZJAMENT DENOMINAT F'DOLLARI AMERIKANI TAL-ISTITUZZJONIJIET TA' KREDITU TAL-UNJONI

	<i>Paġna</i>
Sommarju eżekuttiv	2
I. Harsa ġenerali lejn il-finanzjament f'dollari Amerikani tal-istituzzjonijiet ta' kreditu tal-Unjoni	2
II. Riskji marbutin mal-użu ta' finanzjament f'dollari Amerikani	9
III. Rakkomandazzjonijiet tal-Bord Ewropew dwar ir-Riskju Sistemiku	13
Anness: Eżerċizzju volontarju ta' ġbir ta' dejta dwar il-finanzjament f'dollari Amerikani tal-istituzzjonijiet ta' kreditu tal-Unjoni	20

SOMMARJU EŻEKUTTIV

Id-dollari Amerikan hu munita ta' finanzjament materjali għall-istituzzjonijiet ta' kreditu tal-Unjoni, u jghodd madwar 15 % tat-total tal-obbligazzjonijiet tal-istituzzjonijiet ta' kreditu. Kwazi l-finanzjament kollu disponibbli biex jintuza fl-Unjoni hu bl-ingrossa, u hafna minnu hu għal żmien qasir ferm. Jidher li hemm diskrepanza materjali fil-maturità bejn assi għal żmien fit-tul u obbligazzjonijiet għal żmien qasir f'dollari Amerikani u xi kontropartijiet jirreagixxu skont l-ahbarijiet. Din il-kombinazzjoni ta' diskrepanza fil-maturità u investitori sensitivi għar-riskju toħloq tip ewlieni ta' vulnerabbiltà.

Ilha tidher evidenza ta' tensjoni fis-swieg ta' finanzjament f'dollari Amerikani sa minn Ġunju 2011. Xi istituzzjonijiet ta' kreditu tal-Unjoni dan l-ahħar habbru pjanijiet biex jagħmlu *deleveraging* tal-assi f'dollari Amerikani, biex inaqqsu parzjalment id-dipendenza tagħhom mill-finanzjament f'dollari Amerikani. Dan jista' jgħib miegħu mill-inqas żewġ riskji ewlenin diretti li jistgħu jinfirxu fis-sistema: l-impatt fuq is-solvenza tal-istituzzjonijiet ta' kreditu tal-Unjoni jekk l-assi jinbiegħu bi prezzijiet imnaqsa hafna, u l-impatt fuq l-ekonomija reali minhabba tnaqqis fis-self f'dollari Amerikani min-naħa tal-istituzzjonijiet ta' kreditu tal-Unjoni.

Tagħrif li johrog minn ricerka li saret mis-swieg jissuġġerixxi li l-eżistenza tal-linji *swap* tal-banek centrali toffri serħan il-mohħ lill-partecipanti fis-swieg u dan jgħin fit-thaddim tas-swieg tal-*iswaps* tal-kambju, anki jekk il-linji ma jintużawx. Dan jista' jfisser li hemm riskju ta' periklu morali li qiegħed ifixkel lill-istituzzjonijiet ta' kreditu tal-Unjoni milli jersqu lejn struttura ta' finanzjament aktar robusta. Barra dan, xi istituzzjonijiet ta' kreditu tal-Unjoni f'pajjiżi differenti ma jipprovdwx b'mod speċifiku għal ċaqliq fil-finanzjament f'dollari Amerikani jew f'muniti barranin fil-pjanijiet ta' finanzjament ta' kontinġenza tagħhom.

L-ghan tar-rakkomandazzjonijiet f'dan ir-rapport hu li jinbeda proċess bil-hsieb li jiġi evitat livell ta' tensjoni fil-finanzjament f'dollari Amerikani tal-istituzzjonijiet ta' kreditu tal-Unjoni f'xi krizi finanzjarja tal-gejjieni bħalma ġara fil-krizijiet finanzjarji tal-2008 u l-2011, aktar milli li titfassal politika speċifikament biex jittaffew it-tensjonijiet attwali.

Ir-rakkomandazzjonijiet l-aktar jinvolvu t-tishih tal-istrumenti makroprudenzjali għal skopijiet makroprudenzjali, u huma dwar: (i) il-monitoraġġ mill-qrib tar-riskji ta' finanzjament u likwidità f'dollari Amerikani tal-istituzzjonijiet ta' kreditu tal-Unjoni b'seħħ immedjat u, fejn ikun il-każ, il-limitazzjoni ta' dawn ir-riskji qabel ma jaslu għal livell eċċessiv, waqt li jiġi evitat ix-xolljiment diżorganizzat tal-istrutturi ta' finanzjament attwali f'dollari Amerikani; (ii) l-assigurazzjoni li l-pjanijiet ta' finanzjament ta' kontinġenza tal-istituzzjonijiet ta' kreditu jinkludu azzjoni min-naħa tal-amministrazzjonijiet kontra ċaqliq fil-finanzjament f'dollari Amerikani waqt li jitnaqqsu r-riskji sistemici li jistgħu jinholqu mill-azzjoni simultanja tal-istituzzjonijiet ta' kreditu minhabba pjanijiet ta' finanzjament ta' kontinġenza simili.

I. HARSA ĠENERALI LEJN IL-FINANZJAMENT F'DOLLARI AMERIKANI TAL-ISTITUZZJONIJIET TA' KREDITU TAL-UNJONI

I.1. Fatturi ewlenin li jiddeterminaw ir-rikors tal-istituzzjonijiet ta' kreditu għal finanzjament f'dollari Amerikani

Tagħrif li johrog minn ricerka li saret mis-swieg u mir-regolaturi jagħtik x'tifhem li hemm firxa ta' fatturi li jaffettwaw id-domanda għal finanzjament f'dollari Amerikani:

- (a) Diversifikazzjoni: B'mod partikolari wara l-krizi, l-istituzzjonijiet ta' kreditu tal-Unjoni rrappurtaw li xtaqu jiddiversifikaw is-sorsi tagħhom ta' finanzjament f'diversi tipi ta' muniti, maturitajiet u investitori. Billi s-suq tad-dollari Amerikan hu wieħed mill-aktar swieg likwidi u profondi, jidher bħala sors ewlieni ta' finanzjament f'dawn l-istrategġji.
- (b) Spiza: Xi istituzzjonijiet ta' kreditu tal-Unjoni tipikament fittxew li jirrikorru għad-dollari Amerikan bħala sors ta' finanzjament irħis għall-assi tagħhom li mhumiex f'dollari Amerikani. Kien hemm vantaġġi konsistenti fl-ispiza f'xi każijiet bil-hruġ ta' debitu f'dollari Amerikani li mbagħad inqaleb fil-munita mixtieqa, aktar milli kieku nħareġ direttament f'dik il-munita fis-swieg primarji.
- (c) Arbitraġġ: Hemm evidenza li xi istituzzjonijiet ta' kreditu tal-Unjoni qegħdin jiehdu l-opportunità li jirrikorru għal finanzjament għal żmien qasir, pereżempju mill-fondi reċiproci tas-swieg monetarji Amerikani (MMMF), b'anqas minn 25 punt bażi, u li attwalment qegħdin jiddepożitawh mal-Federal Reserve bil-25 punt bażi.
- (d) Mudell ta' negozju: Id-domanda tiddependi wkoll mill-klima ekonomika internazzjonali u għalhekk mill-ħajra tal-istituzzjonijiet ta' kreditu għar-riskju u mill-ħtiġijiet tagħhom ta' self f'dollari Amerikani – b'mod partikolari l-istituzzjonijiet ta' kreditu li huma attivi f'negozju f'dollari Amerikani – u minn fatturi idjosinkratici bħall-istrategġji individwali ta' żvilupp tal-istituzzjonijiet ta' kreditu tal-Unjoni.

- (e) Hemm żewġ strateġiji (xi drabi simultani): Xi istituzzjonijiet ta' kreditu saħqu fuq il-fatt li l-għażla ewlenija tagħhom hi determinata jew minn: (i) strateġija ġenerali ta' diversifikazzjoni, li biha jkollhom rikors għad-dollaru Amerikan u mbagħad jaqilbuh għall-munita li jkunu jeħtieġu; jew minn (ii) strateġija li tadatta ruħha għall-hteġa, li biha jevalwaw xi htigijiet ta' munita għandhom u mbagħad jiksbu l-finanzjament li jkollhom bżonn.
- (f) Fatturi ta' provvista: Xi investituri Amerikani qed ifittxu renditi f'ambjent ta' rati tal-imgħax baxxi; u oħrajn jirrapurtaw li l-MMMF Amerikani f'it li xejn għandhom alternattivi għall-investiment fl-istituzzjonijiet ta' kreditu tal-Unjoni billi kemm l-istituzzjonijiet ta' kreditu Amerikani – li sikwit ikollhom bażijiet kbar ta' depożitanti – kif ukoll il-kumpanji Amerikani bħalissa għandhom relattivament hafna flus f'idejhom.


I.2. Pożizzjoni strutturali tal-istituzzjonijiet ta' kreditu tal-Unjoni

B'mod ġenerali, l-assi u l-obbligazzjonijiet f'dollari Amerikani fil-karti tal-bilanċ tal-istituzzjonijiet ta' kreditu tal-Unjoni kibru b'mod materjali fis-snin qabel il-kriżi finanzjarja. Skont dejta tal-Bank għall-Hlasijiet Internazzjonali (BIS), din ix-xejra nbidlet mill-kriżi l hawn (Tabella 1). Jidher li dan hu dovut għad-*deleveraging* kontinwu li qiegħed isir mill-istituzzjonijiet ta' kreditu tal-Unjoni wara l-kriżi finanzjarja, b'mod partikolari fejn jidhlu assi ezistenti.

Mid-dejta miġbura mill-Bord Ewropew dwar ir-Riskju Sistemiku (BERS), hu possibbli li wiehed ikompli janalizza d-daqs tal-karti tal-bilanċ f'dollari Amerikani. F'xi pajjiżi, id-diskrepanza bejn l-assi u l-obbligazzjonijiet f'dollari Amerikani hi relattivament żgħira. F'pajjiżi oħra, hemm aktar obbligazzjonijiet minn assi, u dan jaqbel mat-tagħrif li johroġ minn riċerka li saret mis-swieq, li xi istituzzjonijiet ta' kreditu tal-Unjoni aktarx jużaw id-dollaru Amerikan bħala sors opportunistiku ta' finanzjament, fis-sens aktar wiesa' tad-diversifikazzjoni tal-finanzjament tagħhom, u mbagħad jaqilbuh f'munita oħra. L-obbligazzjonijiet f'dollari Amerikani jgħoddu f'it aktar minn 15 % tat-total ta' obbligazzjonijiet fil-livell tal-Unjoni.

Tabella 1

Pożizzjonijiet grossi u netti f'dollari Amerikani tal-istituzzjonijiet ta' kreditu tal-Unjoni (biljuni ta' USD)



Sors: Kalkoli tal-BIS, dejta trimestrali.

I.3. Użi (assi) u sorsi (obbligazzjonijiet) ewlenin tal-finanzjament f'dollari Amerikani

Harsa aktar mill-qrib lejn l-assi f'dollari Amerikani tal-istituzzjonijiet ta' kreditu tal-Unjoni turi li d-dollaru Amerikan jintuza l-aktar għal erba' għanijiet: (i) self f'dollari Amerikani lil korporazzjonijiet mhux finanzjarji (finanzjament tal-kummerċ internazzjonali u proġetti) bi skopertura limitata wkoll għas-setturi kummerċjali u pubbliċi fl-Istati Uniti; (ii) self bejn il-banek (kopert u mhux kopert) li aktarx ikun għal żmien qasir; (iii) riżervi ta' flus depożitati mal-Federal Reserve; u (iv) attivitajiet ta' kummerċ tal-istituzzjonijiet ta' kreditu tal-Unjoni.

Għalkemm hemm xi eċċezzjonijiet, l-istituzzjonijiet ta' kreditu tal-Unjoni m'għandhomx bażi wiesgħa ta' negozju f'dollari Amerikani ma' kumpaniji żgħira u individwi (dawn id-depożiti jilhqgħu 3 % biss tat-total tal-obbligazzjonijiet). Il-biċċa l-kbira tal-finanzjament jġi mis-swieq bl-ingrossa, bl-istrumenti ewlenin ikunu *repos* u karti kummerċjali (CP) jew ċertifikati ta' depożitu (CD). L-investituri Amerikani tas-swieq monetarji huma investituri ewlenin fi programmi ta' karti kummerċjali u ċertifikati ta' depożitu f'dollari Amerikani.

Dejta miġbura mill-BERS tissuggerixxi li l-finanzjament bl-ingrossa kopert u mhux kopert f'dollari Amerikani jgħodd għal madwar terz tat-total tal-attivitàet ta' finanzjament bl-ingrossa tal-istituzzjonijiet ta' kreditu tal-Unjoni. Dan hu dovut parzjalment għall-fatt li s-swieq bl-ingrossa tal-Istati Uniti huma fost l-aktar swieq likwidi fid-dinja. L-użu tas-swieq bl-ingrossa Amerikani hu partikolarment rilevanti għal maturitajiet qosra. Madwar 75 % tal-finanzjament bl-ingrossa f'dollari Amerikani tal-istituzzjonijiet ta' kreditu tal-Unjoni għandu maturità ta' anqas minn xahar (Tabella 2). Il-finanzjament għal perjodu ta' aktar minn sena mhuwiex akbar minn 20 % tat-total tal-finanzjament bl-ingrossa f'dollari Amerikani għal kull pajjiż, skont id-dejta tal-Awtorità Bankarja Ewropea (ABE).

Tabella 2

Finanzjament bl-ingrossa f'dollari Amerikani skont il-maturità u l-pajjiż



Sors: BERS (ara deskrizzjoni tal-Mudell A fl-Anness) u kalkoli tal-BERS.

Noti: Id-data ta' referenza hi l-31 ta' Diċembru 2010, hlief għal Malta u l-Isvetja, li għalihom hi t-30 ta' Ġunju 2011. Pool 1 tirreferi għal dejta mill-Greċja, Ċipru u Malta waqt li Pool 2 tirreferi għal dejta mill-Belġju, id-Danimarka, Spanja, l-Olanda u l-Awstrija.

I.4. Profil tal-maturità tal-assi u l-obbligazzjonijiet denominati f'dollari Amerikani

Waqt li l-obbligazzjonijiet denominati f'dollari Amerikani tal-istituzzjonijiet ta' kreditu tal-Unjoni huma l-aktar għal żmien qasir, l-assi denominati f'dollari Amerikani ġeneralment ikollhom, kif inhu mistenni, struttura ta' maturità aktar fit-tul. Madwar terz tal-assi denominati f'dollari Amerikani għandhom maturità ta' aktar minn sena. Paragun mal-istruttura ta' maturità ġenerali tal-karti tal-bilanċ tal-istituzzjonijiet ta' kreditu tal-Unjoni jissuggerixxi li d-diskrepanza fil-maturità bejn l-assi u l-obbligazzjonijiet f'dollari Amerikani tispikka aktar mid-diskrepanza fil-maturità ġenerali tal-muniti kollha.

Minhabba t-thassib makroekonomiku fiż-żona tal-euro u fid-dinja, l-investituri Amerikani komplew inaqqsu d-daqs u l-maturità tal-finanzjament tagħhom f'dollari Amerikani għal istituzzjonijiet ta' kreditu mhux Amerikani fit-tieni nofs tal-2011. Ir-rati ta' rifinanzjament applikati għall-finanzjament bl-ingrossa f'dollari Amerikani mhux kopert ta' hafna istituzzjonijiet ta' kreditu tal-Unjoni naqsu b'mod sinifikanti fit-tielet trimestru tal-2011. Il-maturità tal-finanzjament ġdid f'dollari Amerikani kienet hafna iqsar meta titqabbel mat-tieni trimestru tal-2011. Is-suq tad-dejn mhux kopert għal żmien itwal f'dollari Amerikani prattikament kien magħluq għall-biċċa l-kbira tal-istituzzjonijiet ta' kreditu tal-Unjoni, bl-eċċezzjoni ta' xi istituzzjonijiet ta' kreditu Skandinavi/Nordici li rnexxielhom jorġu debitum mdaqqs għal żmien fit-tul. B'mod ġenerali, l-investituri jidhru li qegħdin jiddiskriminaw bejn l-istituzzjonijiet ta' kreditu skont il-pajjiż tal-orġini tagħhom.

1.5. *Buffers tal-assi likwidi*

F'Diċembru 2011, l-istituzzjonijiet ta' kreditu tal-UE fil-kampjun tad-dejta tal-BERS kellhom stokk ta' madwar EUR 570 biljun ta' assi f'dollari Amerikani fil-kapaċità ġenerali tagħhom ta' kontrobilanċ⁽¹⁾. B'kolloxx, dan iġib madwar 20 % tat-total ta' obligazzjonijiet f'dollari Amerikani, meta tintuża l-aktar definizzjoni wiesgħa ta' kapaċità ta' kontrobilanċ. Madwar żewġ terzi ta' dan l-ammont kien eliġibbli bhala garanzija fil-banek ċentrali. Assi likwidi f'muniti oħrajn jistgħu jintużaw biex jagħmlu tajjeb għal xi ċaqliqa kbira fid-dollaru Amerikan, iżda dan jiddependi parzjalment mit-thaddim tas-swieq tal-kambju.

Madankollu, fi zminijiet ta' tensjoni fis-swieq finanzjarji, l-assi li jkunu likwidi hafna biss jistgħu jintużaw bhala *buffers* effettivi tal-likwidità. Jekk jitqiesu biss il-flus u r-riżervi fil-banek ċentrali (minbarra r-rekwiżiti minimi ta' riżervi) u l-klejms statali bla obligazzjonijiet ippeżati b'percentwali ta' riskju zero depożitati fil-banek ċentrali, il-*buffer* tal-assi likwidi f'dollari Amerikani jonqos għal EUR 172 biljun fejn jidhol il-kampjun ta' istituzzjonijiet ta' kreditu tal-Unjoni li ġie kkunsidrat.

1.6. *Allokazzjoni tal-fornituri ta' dollari Amerikani*

Skont it-tagħrif kwalitattiv miġbur mill-BERS, hemm seba' kategoriji ewlenin ta' fornituri ta' dollari Amerikani għal żmien qasir:

- (a) L-MMMF Amerikani;
- (b) L-awtoritajiet monetarji, il-banek ċentrali u l-fondi statali (*sovereign wealth funds*) li jzommu hafna assi f'dollari Amerikani;
- (c) Il-kumpaniji tas-self f'titoli;
- (d) L-istituzzjonijiet ta' kreditu li joperaw fid-dollaru Amerikan permezz tas-suq interbankarju (normalment għal perjodi qosra hafna) u permezz tas-suq tal-*iswaps* tal-kambju;
- (e) Il-kumpaniji l-kbar Amerikani;
- (f) L-intraprizi sponsorjati mill-Gvern Amerikan (Fannie Mae u Freddie Mac);
- (g) Barra s-sorsi ta' finanzjament ewlenin Amerikani, hemm evidenza registrata li tindika li l-istituzzjonijiet ta' kreditu tal-Unjoni jużaw swieq li mhumiex ibbażati fl-Istati Uniti (l-aktar swieq Asjatiċi) biex jiġbru fondi f'dollari Amerikani.

Il-biċċa l-kbira ta' dawn il-fornituri huma partikolarment sensitivi għat-thassib ġenerali dwar ir-riskju tal-kreditu, kif urew l-MMMF Amerikani f'dawn l-aħħar xhur. Għalkemm hu kkalkulat li l-MMMF Amerikani jirrappreżentaw madwar 2 % tat-total tal-obbligazzjonijiet tas-sistema bankarja kollha tal-Unjoni, fxi istituzzjonijiet ta' kreditu tal-Unjoni l-percentwali toghla għal 10 %.

F'dawn l-aħħar xhur, l-MMMF *prime* Amerikani qassru l-maturità tal-finanzjamenti tagħhom lill-istituzzjonijiet ta' kreditu tal-Unjoni f'hafna Stati Membri, hekk li l-proporzjon ta' finanzjament b'maturità ta' xahar jew anqas żdied għal madwar 70 % bejn Ottubru u Novembru 2011, għall-inqas għall-istituzzjonijiet ta' kreditu taż-żona tal-euro (Tabella 3). Barra dan, huma naqqsu wkoll it-total tal-iskopertura tagħhom għal istituzzjonijiet ta' kreditu tal-Unjoni, għalkemm it-tibdil bejn Mejju u Novembru 2011 kien iwarja sostanzjalment minn pajjiż għal ieħor (Tabella 4).

⁽¹⁾ Il-kapaċità ta' kontrobilanċ hi l-ammont ta' fondi li bank jista' jikseb biex jissodisfa r-rekwiżiti ta' likwidità. *Buffer* ta' likwidità jiġi definit bhala l-parti tal-kapaċità ta' kontrobilanċ għal żmien qasir f'sitwazzjoni pjanata ta' tensjoni. Irid ikun disponibbli kollu kemm hu għal żmien qasir definit (il-*"perjodu ta' sopravivenza"*).

Tabella 3

Profil tal-maturità tal-iskopertura tal-MMMF Amerikani għall-istituzzjonijiet ta' kreditu taż-żona tal-euro





Tabella 4

Tibdil fl-iskopertura tal-MMMF prime Amerikani għall-istituzzjonijiet ta' kreditu tal-Unjoni bejn Mejju u Novembru 2011



Sors: Kalkoli tal-Kummissjoni Amerikana tat-Titoli u l-Kambju (SEC) u tal-Bank Ċentrali Ewropew (BĊE).

1.7. Indikaturi tas-suq


L-aqwa istituzzjonijiet ta' kreditu tal-Unjoni jisfruttaw bil-kbir is-swieq bl-ingrossa Amerikani biex ikunu jistgħu jifinanzjaw il-htigijiet tagħhom f'dollari Amerikani. Min-naħa l-oħra, bosta istituzzjonijiet ta' kreditu anqas importanti tal-Unjoni jidhru li jistrieħu aktar fuq istituzzjonijiet ta' kreditu ewlenin tal-Unjoni u fuq is-swieq tal-*iswaps* tal-kambju biex jiksbu dollari Amerikani. L-ispiża tal-*iswaps* bejn l-euro u d-dollari Amerikan – indikata mis-*swap* bażi EUR/USD (Tabella 5) – laqgħet il-quċċata wara l-falliment ta' Lehman Brothers. Wara li l-*iswap* bażi EUR/USD djieqet sostanzjalment fl-ewwel erba' xhur tal-2011, din reġgħet twessgħet mill-bidu ta' Mejju. Minn nofs Ġunju, żdiedet magħha l-volatilità tal-ġurnata, u dan kien dovut għall-inċertezza tas-swieq finanzjarji fejn jidhlu l-kundizzjonijiet ta' finanzjament f'dollari Amerikani għall-istituzzjonijiet ta' kreditu tal-Unjoni.

Wara l-falliment ta' Lehman Brothers, il-BĊE zied l-użu tal-linja *swap* f'dollari Amerikani miftiehma mal-Federal Reserve biex jipprovdi likwidità f'dollari Amerikani lill-istituzzjonijiet ta' kreditu tal-Eurosistema (Tabella 6). L-ammont pendenti tal-operazzjonijiet għall-provvediment ta' likwidità f'dollari Amerikani mill-BĊE lahaq l-oġhla livell ta' kważi USD 300 biljun fi tmiem l-2008.

Tagħrif minn riċerka li saret mis-swieq jissuġġerixxi li l-eżistenza tal-linji *swap* tal-banek ċentrali f'dollari Amerikani toffri serhan il-moħħ lill-partecipanti fis-swieq u għalhekk dan jgħin fit-thaddim tas-swieq tal-*iswaps* tal-kambju, ukoll jekk il-linji ma jintużawx. Dan jista' jfisser li hemm riskju ta' periklu morali li qiegħed ifixkel l-istituzzjonijiet ta' kreditu tal-Unjoni milli jersqu lejn struttura ta' finanzjament aktar robusta – għalkemm l-ipprezzar ta' dawn il-facilitajiet għandu l-għan li jtaffi parzjalment dan ir-riskju. Fil-Kaxxa 1 jinsab sommarju tal-użu tas-swieq tal-*iswaps* tal-kambju u tal-inizjattivi f'dan il-qasam biex titjieb ir-reżiljenza.

Tabella 5

Swaps bażi EUR/USD




Sors: Bloomberg.

Tabella 6

Użu mill-BĊE tal-linja swap mal-Federal Reserve

Ammenti pendenti tal-operazzjonijiet għall-provvediment ta' likwidità tal-BĊE



Sors: BĊE.

KAXXA 1: Thaddim u reziljenza tas-swieq tal-iswaps tal-kambju

Wara li naqas is-self mhux kopert bejn il-banek fil-bidu tal-kriżi finanzjarja, l-istituzzjonijiet ta' kreditu tal-Unjoni kellhom jużaw aktar il-finanzjament kopert (*swaps* tal-kambju u *repos*) bhala alternattiva. Din iż-żieda fir-rikors għall-finanzjament kopert bdiet tfixkel lil dawn is-swieq ukoll, b'mod partikolari dak tal-iswaps tal-kambju. Wara l-falliment ta' Lehman Brothers, sar diffiċli u għali ferm biex tikseb dollari Amerikani permezz tal-iswaps tal-kambju (f'Ottubru 2008 l-iswap bazi EUR/USD ta' tliet xhur laħqet aktar minn – 200 bps).

Dan it-taħwid ġenerali fis-swieq tal-finanzjament f'dollari Amerikani wassal biex jiġu stabbiliti linji swap bejn il-Federal Reserve u għadd ta' banek ċentrali, fosthom il-BĊE. Fl-oghla livell tiegħu (fi tmiem l-2008) l-ammont pendenti totali ta' dollari Amerikani misluf lil-banek ċentrali mill-Federal Reserve lahaq madwar USD 550 biljun, li l-parti kbira tiegħu giet mislufa lil banek ċentrali Ewropej (il-BĊE, il-Bank of England u l-Bank Nazzjonali Svizzeru). Hekk, l-ammont pendenti tal-likwidità f'dollari Amerikani provdut mill-BĊE lil kontropartijiet tal-Eurosistema lahaq kważi USD 300 biljun sa tmiem l-2008. Dan irid jitqabbel ma' EUR 145 biljun (daqs madwar USD 200 biljun) f'rizervi tal-Eurosistema (fmuniti barranin konvertibbli) fi tmiem l-2008. Ghalkemm xi xiri seta' kien opportunistiku u/jew prekawzjonarju, l-iskarsezza tad-dollaru Amerikan kienet tali li kien se jkun diffiċli jekk mhux impossibbli biex il-banek ċentrali jiffinanzjaw provvediment ta' likwidità bhal din huma stess (kemm jekk mir-riżervi tagħhom u kemm jekk mis-suq). Il-linji swap bejn il-Federal Reserve u għadd ta' banek ċentrali (il-BĊE, il-Bank of England, il-Bank Nazzjonali Svizzeru, il-Bank of Canada u l-Bank of Japan) ġew attivati mill-ġdid f'Mejju 2010, hekk kif bdiet tintensifika l-kriżi tad-dejn statali, u dan serraħ moħħ il-partecipanti fis-swieq li l-finanzjament f'dollari Amerikani kien se jkun disponibbli għall-istituzzjonijiet li mhumiex ibbażati fl-Istati Uniti fil-każ ta' bżonn.

Il-provvediment ta' dollari Amerikani minn banek ċentrali barra l-Istati Uniti kien tassew effettiv biex is-swieq reġgħu bdew jaħdmu. Il-bażi ta' swap f'dollari Amerikani (id-differenza bejn ir-rata tad-dollaru Amerikan fis-swap EUR/USD u r-rata Libor tad-dollaru Amerikan) aktar tard bdiet tonqos bil-heffa. Barra dan, l-użu tal-linji swap tal-Federal Reserve naqas mill-oghla livell li ntlahaq fi tmiem l-2008. Evidenza mhix konfermata u r-reazzjoni tas-suq jissuggerixxu li s-suq tal-iswaps tal-kambju pprova biżżejjed likwidità biex l-istituzzjonijiet ta' kreditu tal-Unjoni setgħu jissellfu f'dollari Amerikani kontra l-munita domestika tagħhom.

Għadd ta' dokumenti li nhadmu minn banek ċentrali u organizzazzjonijiet tas-swieq saħqu fuq il-fatt li s-suq tal-kambju wera r-reziljenza tiegħu matul il-kriżi finanzjarja bis-saħħa tal-Continuous Linked Settlement (CLS) u tal-użu aktar mifruq tal-Credit Support Annexes. Regolaturi Ewropej u Amerikani bħalissa qeghdin iqisu kemm ikun xieraq li t-tranzazzjonijiet swap tal-kambju jiġu suġġetti għal ikklerjar ċentrali mandatorju.

Ir-reżiljenza tas-suq tal-iswaps tal-kambju fi żminijiet ta' tensjoni hi element importanti fl-evalwazzjoni tar-riskji. F'dan ir-rigward, żewġ elementi jitolbu prudenza. L-ewwel, anki jekk ma hemmx dejta disponibbli, reazzjonijiet mhux ikkonfermati mill-partecipanti fis-swieq jissuggerixxu li l-iskarsezza ta' dollari Amerikani u d-domanda għas-self f'dollari Amerikani permezz tas-suq tal-iswaps tal-kambju s'ssa kienu anqas milli kienu ezatt wara l-falliment ta' Lehman Brothers. It-tieni, l-eżistenza tal-linji swap bejn il-Federal Reserve u l-banek centrali Ewropej tipprovdi xibka ta' sikurezza li sserrah moħħ il-partecipanti fis-swieq.

L-azzjoni koordinata ta' dan l-aħħar bejn il-banek centrali biex tilqa' għat-tensjonijiet fis-swieq tal-finanzjament f'dollari Amerikani (l-ipprezzar aktar baxx u t-tkomplija tal-offerti ta' tliet xhur) wasslet għal xi titjib fil-kundizzjonijiet tas-swieq tal-finanzjament għall-istituzzjonijiet ta' kreditu tal-Unjoni. Is-swap bażi naqset moderatament iżda l-kwotazzjonijiet uffiċjali tal-Libor għad-dollaru Amerikan baqgħu l-istess. Barra l-istmerrija generali għar-riskju, jidher li kien hemm żewġ elementi li kebbsu t-tensjonijiet li għadhom qegħdin jinhassu: l-istigma marbuta mal-partecipazzjoni fl-offerti ta' tliet xhur u l-fatt li l-klijenti l-kbar tal-istituzzjonijiet ta' kreditu (il-fondi tal-pensjoni u l-unit trusts, il-korporazzjonijiet) m'għandhomx aċċess għall-facilitajiet tal-banek centrali. Għalhekk, jibqgħu jiddependu mis-swieq tal-iswaps tal-kambju għal skopijiet ta' kopertura f'qafas fejn l-istituzzjonijiet ta' kreditu jsibuha bi tqila biex jinneogzjaw fis-swieq.

II. RISKJI MARBUTIN MAL-UŻU TA' FINANZJAMENT F'DOLLARI AMERIKANI

Il-BERS iddiskuta żewġ sorsi ewlenin ta' riskju marbutin mad-dipendenza tal-istituzzjonijiet ta' kreditu tal-Unjoni mill-finanzjament f'dollari Amerikani u d-diskrepanza fil-maturità tagħhom f'dollari Amerikani: ir-riskju marbut mal-likwidità għal żmien qasir u r-riskju ta' impatt għal żmien medju fuq l-ekonomija reali tal-Unjoni minhabba tibdil fil-mudelli tan-negozju dovut għat-tensjonijiet tal-finanzjament f'dollari Amerikani.

II.1. Ir-riskju marbut mal-likwidità għal żmien qasir

It-tensjonijiet marbutin mal-likwidità f'dollari Amerikani qanqlu azzjoni koordinata ripetuta min-naħa tal-banek centrali mill-2008 'l hawn. Dawn it-tensjonijiet huma dovuti għall-istruttura tal-finanzjament f'dollari Amerikani tal-istituzzjonijiet ta' kreditu tal-Unjoni u għas-sehem tad-dollaru Amerikan fis-sistema finanzjarja dinjija, kif ukoll għall-kundizzjonijiet attwali tas-swieq. Flimkien, dawn jistgħu jfissru li hemm fragilità partikolari fl-istituzzjonijiet ta' kreditu tal-Unjoni li jistrieħ fuq il-finanzjament bl-ingrossa għal żmien qasir f'dollari Amerikani. B'mod partikolari:

- (a) *Finanzjament "stabli" limitat:* L-istituzzjonijiet ta' kreditu tal-Unjoni kwazi m'għandhom l-ebda finanzjament bl-immunt f'dollari Amerikani biex jintuza fl-Unjoni.
- (b) *Profil ta' żmien qasir:* Kif gie diskuss f'Taqsimha I, il-finanzjament bl-ingrossa f'dollari Amerikani tal-istituzzjonijiet ta' kreditu tal-Unjoni aktarx li jkun għal żmien qasir ferm.
- (c) *L-investituri barranin aktarx joqogħdu aktar lura mill-investituri lokali fi żminijiet ta' tensjoni:* Jeżisti r-riskju li l-investituri jerġgħu jdur u għas-swieq domestiċi f'sitwazzjoni ta' tensjoni jew li ma jagħmlux daqstant differenza bejn il-kumpaniji barranin li jkunu investew fihom daqskemm jagħmlu l-investituri lokali. B'mod partikolari, l-evidenza mill-kriżi u dik aktar reċenti turi li xi klassijiet ta' investituri Amerikani aktarx jaġixxu flimkien u huma partikolarment sensittivi għal aħbarijiet negattivi, u b'hekk l-istituzzjonijiet ta' kreditu tal-Unjoni aktarx ikollhom iduru għal finanzjament hin bla waqt, b'mod partikolari meta jkun hemm konċentrazzjoni tal-istess tip ta' fornituri tal-finanzjament. Dan hu importanti minhabba li l-likwidità fis-swieq tal-finanzjament bl-ingrossa f'dollari Amerikani hi konċentrata f'perjodi ta' żmien qasir (i.e. anqas minn tliet xhur).
- (d) *Is-sehem tal-MMMF Amerikani:* L-MMMF Amerikani aktarx jirreagixxu malajr, u flimkien, għal aħbarijiet negattivi. L-inkwiet ta' dan l-aħħar fis-swieq ikkawżat mit-thassib dwar ir-riskju tad-dejn statali jidher li għal darb'ohra gieghel lil xi investituri Amerikani f'istituzzjonijiet ta' kreditu tal-Unjoni biex jirtiraw jew inaqqsu l-maturità tal-finanzjamenti tagħhom minn nofs l-2011. B'mod partikolari, l-MMMF Amerikani jistgħu jkomplu jnaqqsu l-investment tagħhom fl-istituzzjonijiet ta' kreditu tal-Unjoni għal bosta raġunijiet. Jista' jkun hemm tibdil strutturali fl-attività ta' finanzjament tal-MMMF Amerikani minhabba sistema regolatorja aktar iebsa. Ir-riformi tal-Kummissjoni Amerikana tat-Titoli u l-Kambju (SEC) dahlu fis-seħħ f'Mejju 2010 u komplew jillimitaw il-maturità li biha l-MMMF Amerikani setgħu jsejlfu. Bhalissa għaddejjha diskussjoni dwar sensiela oħra ta' riformi li tinkludi proposti biex l-MMMF ikunu kostretti jgħaddu għal qafas ta' valur nett varjabbli tal-assi minn valur nett fiss tal-assi (CNAV). Opzjoni oħra hi li r-regolaturi Amerikani jesigū li l-MMMF ikollhom buffers li jassorbu r-riskju jekk ikomplu jsewmu mudell ta' negozju CNAV. Iż-żamma ta' buffer tista' żżid ir-reżiljenza tal-MMMF iżda tista' t'fisser ukoll li l-mudell ta' negozju tagħhom ma jibqax ekonomiku għal żmien fit-tul. Fatturi regolatorji oħra li jistgħu jolqtu l-mudelli ta' negozju tal-MMMF Amerikani jinkludu r-revoka tar-regolamenti li jwaqqfu banek Amerikani milli jhallsu l-imghax fuq il-bilanci ta' kontijiet on-demand. Dan it-tibdil regolatorju aktarx li jhrax jekk il-klassifikazzjoni tal-kreditu fl-Unjoni tkompli sejra lura.

- (e) *Il-kwalità tal-assi f'dollari Amerikani*: Fl-eżerċizzju tagħha dwar l-evalwazzjoni tar-riskju marbut mal-likwidità, l-Awtorità Bankarja Ewropea (ABE) tqis li l-kwalità tal-assi f'dollari Amerikani tal-*buffers* tal-assi likwidi tal-istituzzjonijiet ta' kreditu tal-Unjoni hija inferjuri minn dik tal-assi tal-muniti domestiċi u li hemm riskju kontinwu konsiderevoli għas-swieq tal-finanzjament tal-istituzzjonijiet ta' kreditu tal-Unjoni. Problemi godda u mhux mistennija mal-banek Amerikani jistgħu jolqtu wkoll is-suq interbankarju tad-dollari Amerikani.
- (f) *Dipendenza mis-swieq tal-kambju*: F'sitwazzjoni ta' tensjoni, jekk il-bżonn għal żmien qasir ta' dollari Amerikani ma jkunx jista' jiġi ssodisfat bit-tifdija bikrija ta' assi f'dollari Amerikani, l-istituzzjonijiet ta' kreditu tal-Unjoni jkollhom jużaw is-swieq *spot* jew tal-*iswaps* tal-kambju biex jaqilbu assi likwidi f'muniti oħrajn għal dollari Amerikani. Dan iżid l-għadd ta' swieq (investituri) li jkunu meħtieġa jiffunzjonaw f'sitwazzjoni ta' tensjoni, għalkemm il-kapaċità ta' negozju f'bosta swieq tista' titqies bħala fattur li jtaffi r-riskju. Minn nofs l-2011, it-tensjonijiet fis-swieq bl-ingrossa f'dollari Amerikani ntxterdu wkoll fis-swieq tal-*iswaps* tal-kambju (e.g. *żdieget l-ispiża tal-iswaps tal-euro f'dollari Amerikani*).
- (g) *Tfixkil minhabba ż-żoni tal-hin*: Dan il-fenomenu deher ċar waqt il-kriżi meta fornituri ta' dollari Amerikani ma ridux isellfu, sakemm setghu jifhmu sew il-pożizzjoni tal-likwidità tagħhom f'gurnata partikolari, li aktarx kienet taħbat f'nofs il-gurnata fl-Amerika meta s-swieq Ewropej ikunu se jagħlqu.
- (h) *Hżin*: Il-kumpaniji globali u l-investituri jfittxu li jaħznu d-dollari Amerikan waqt kriżi finanzjarja minhabba seħmu bħala munita ta' riżerva dinjija.
- (i) *L-aċċess ta' istituzzjonijiet ta' kreditu iżgħar tal-Unjoni*: L-istituzzjonijiet ta' kreditu l-kbar tal-Unjoni li huma attivi fid-dinja kollha jidher li jipprovdu parti mill-finanzjament bl-ingrossa tagħhom lil istituzzjonijiet ta' kreditu iżgħar tal-Unjoni li jkollhom rikors limitat, jew ma jkollhomx rikors, għas-swieq tal-finanzjament f'dollari Amerikani. Għalhekk, il-problemi tal-istituzzjonijiet ta' kreditu l-kbar tal-Unjoni jistgħu jinxterdu malajr fil-bqija tas-settur bankarju.
- (j) *Thassib dwar id-dejn statali*: Is-swieq jiddiskriminaw bejn l-istituzzjonijiet ta' kreditu tal-Unjoni skont il-klassifikazzjoni tagħhom u l-pajjiż tal-orijini. Problemi ta' dejn statali jolqtu l-istituzzjonijiet ta' kreditu tal-Unjoni, b'mod partikolari fil-pajjiżi bi swieq tad-dejn statali diffiċli, u jekk il-problemi jinxterdu fl-istituzzjonijiet ta' kreditu tal-Unjoni bi skoperturi konsiderevoli għad-dejn statali, dan jista' jwassal għal tensjonijiet fil-finanzjament b'mod ġenerali u b'mod partikolari fir-rigward tal-finanzjament f'dollari Amerikani.

Evalwazzjoni tal-BERS ibbażata fuq dejta provduta mill-awtoritajiet superviżorji nazzjonali turi differenza konsiderevoli bejn il-finanzjament meħtieġ u dak disponibbli f'dollari Amerikani għall-istituzzjonijiet ta' kreditu tal-Unjoni f'sitwazzjoni ta' tensjoni kbira. Bl-użu tal-flussi kuntrattwali esterni u interni denominati f'dollari Amerikani, tista' tiġi kkalkulata bejn wieħed u iehor din id-differenza fil-htigijiet ta' finanzjament tal-istituzzjonijiet ta' kreditu tal-Unjoni f'perjodi ta' tliet xhur, sitt xhur, u 12-il xahar. L-iskeda tiġbor fil-qosor ir-riżultati tal-evalwazzjoni.

Skeda 1

Differenza kumulattiva fil-finanzjament f'dollari Amerikani

Ammonti (biljuni ta' EUR)	3 xhur	6 xhur	12-il xahar
Differenza kumulattiva fil-finanzjament	- 841	- 910	- 919
(a) B'kapaċità konservattiva ta' kontrobilanċ	- 670	- 736	- 750
(b) B'kapaċità eliġibbli ta' kontrobilanċ	- 386	- 467	- 500
(c) B'kapaċità shiħa ta' kontrobilanċ	- 182	- 263	- 304

L-ewwel ringiela turi d-differenza kumulattiva fil-finanzjament għat-tliet perjodi, definita bħala l-flussi interni nieqsa l-flussi esterni f'dollari Amerikani. L-akbar element tad-differenza netta fil-finanzjament isehh fir-rigward ta' maturitajiet għal żmien qasir ferm (anqas minn tliet xhur) u dan hu dovut għan-natura tal-perjodu qasir tal-finanzjament f'dollari Amerikani.

It-tliet ringieli l-oħra juru d-differenza meta titqies il-kapaċità ta' kontrobilanċ tal-istituzzjonijiet ta' kreditu tal-Unjoni. Intużaw tliet tipi ta' kejl għall-kapaċità ta' kontrobilanċ:

- (a) Il-kapaċità konservattiva ta' kontrobilanċ tiġbor filha biss il-flus u r-riżervi fil-banek ċentrali (aktar mir-reqwiziti minimi ta' riżervi) u l-klejms ta' dejn statali ppeżati b'percentwali ta' riskju żero eliġibbli bħala garanzija għall-banek ċentrali. Għalhekk dan il-kejl konservattiv jirreferi fit-teorija għall-aktar assi likwidi disponibbli biex jilqgħu għall-flussi esterni f'sitwazzjoni ta' tensjoni.

- (b) Il-kapaċità eliġibbli ta' kontrobilanċ tiġbor fiha assi li jistgħu jkunu eliġibbli bhala garanzija għall-banek ċentrali.
- (c) Il-kapaċità shiha ta' kontrobilanċ tiġbor fiha l-assi kollha definiti bhala parti mill-kapaċità ta' kontrobilanċ, u tista' tkun indikazzjoni raġonevoli tal-kapaċità ta' l-qugh għall-flussi esterni fi żminijiet normali, iżda fejn il-komponenti jkunu anqas likwidi f'perjodi ta' tensjoni finanzjarja.

Meta jitqabbel ma' dawn iċ-ċifri, l-ammont totali ta' flus miġbuda fil-linji *swap* tal-banek ċentrali f'dollari Amerikani fl-2008 kien ta' madwar USD 550 biljun. Barra dan, hemm differenzi bejn is-sistemi bankarji nazzjonali: bl-użu ta' dan il-metodu u din id-dejta, l-iskarsezza ta' dollari Amerikani hija relattivament żgħira f'xi pajjiżi u kbira f'oħrajn. Kif jinġhad hawn fuq, dan hu kejl approssimattiv u jista' jkun hemm metodi oħra ta' kalkolu.

II.2. L-impatt fi żmien medju fuq l-ekonomija reali

L-istruttura tal-finanzjament f'dollari Amerikani tista' tfisser li hemm għadd ta' sorsi li bihom ċaqliqa fil-finanzjament f'dollari Amerikani jista' jkollha effett indirett fi żmien medju fuq l-ekonomija reali permezz tal-istituzzjonijiet ta' kreditu tal-Unjoni. Kollox ma' kollox, l-evalwazzjoni tal-BERS tissuggerixxi li dan jista' jkollu importanza sostanzjali; madankollu, tinhtieg aktar hidma biex jiġi evalwat kemm jista' jkun kbir dan l-impatt qabel ma dan il-mezz wahdu jiġġustifika l-limitazzjoni tad-diskrepanzi fil-maturità f'dollari Amerikani.

Is-sorsi ta' riskju ewlenin tqiesu li kienu dawn:

- (a) *L-ispiza tal-finanzjament tal-istituzzjonijiet ta' kreditu tal-Unjoni* u l-effett indirett fuq il-kapaċità ta' qligħ tal-istituzzjonijiet ta' kreditu tal-Unjoni. Tagħrif minn riċerka mis-swieg miġbur mill-BERS jissuggerixxi li l-istituzzjonijiet ta' kreditu tal-Unjoni għażlu li jiehdu finanzjament f'dollari Amerikani minhabba li tipikament kienet tiġihom orħos biex jidduh u jagħmlu *swap* fil-munita mehtieġa, jekk kien hemm bżonn, milli biex jiksbu finanzjament dirett f'dik il-munita. Kull effett fuq il-kapaċità ta' qligħ attwali jista' jfixkel il-kapaċità tal-istituzzjonijiet ta' kreditu tal-Unjoni li jestendu l-kreditu lil korporazzjonijiet u individwi Ewropej u/jew it-tranzizzjoni tagħhom għall-qafas Basel III ⁽¹⁾ (minn hawn 'il quddiem "Basel III") issir aktar diffiċli. Analizi preliminari bikrija li saret mill-BERS tal-ispiza li jista' jkun hemm tissuggerixxi li din taf ma tkunx materjali u tista' tikkonsisti jew fl-ispiza tal-estensjoni tal-perjodu ta' finanzjament jew tar-rikors dirett għall-euro jew il-lira sterlina minflok ma jinġabru dollari Amerikani u ssir *swap* f'dawk il-muniti. Madankollu, din l-analizi hi neċessarjament wahda parzjali minhabba l-kwalità u l-kopertura tad-dejta mghoddija lill-BERS; tinhtieg aktar profonda qabel ma wiehed jaasal għal konklużjonijiet solidi.
- (b) *Id-disponibbiltà tal-finanzjament għall-istituzzjonijiet ta' kreditu tal-Unjoni*. Riċerka li saret mill-awtoritajiet supervizorji tissuggerixxi li hafna istituzzjonijiet ta' kreditu kbar tal-Unjoni sa f'it ilu kienu jistrieħu fuq is-swieg kbar u profondi ta' finanzjament f'dollari Amerikani biex jiffinanzjaw l-attivitajiet ta' korporazzjonijiet Ewropej f'dollari Amerikani (e.g. kumpaniji attivi fl-aerospazju, fil-garr ta' merkanzija, fil-prodotti bażiċi u fil-finanzjament tal-kummerċ internazzjonali). Hemm thassib li kull tentattiv li jillimita r-rikors għall-finanzjament f'dollari Amerikani jista' jnaqqas mill-kapaċità tal-istituzzjonijiet ta' kreditu tal-Unjoni li jiffinanzjaw dawn l-attivitajiet u għalhekk li jestendu l-kreditu lil korporazzjonijiet mhux finanzjarji. Istituzzjonijiet ta' kreditu oħrajn li mhumieħ fl-Unjoni li jkollhom rikors aktar naturali għad-dollaru Amerikan għandhom mnejn ikunu kapaċi jidhlu għal dan in-negozju. Iżda dan jista' jerga' johloq ir-riskju li dawn tal-aħħar jergħu jirtiraw malajr fi kriżi (*home bias*).
- (c) *L-effett ta' deleveraging estiż*, meta l-istituzzjonijiet ta' kreditu tal-Unjoni jfittxu li jbigħu assi f'dollari Amerikani biex ihallsu l-finanzjament f'dollari Amerikani. Dan jista' jhalli effett fuq id-disponibbiltà ta' finanza fl-ekonomija reali, kif ukoll fuq is-solvenza tal-istituzzjonijiet ta' kreditu tal-Unjoni jekk bejgħ kbir irażżan il-prezzijiet tal-assi permezz ta' mekkanizmi ta' tqabbil mal-prezzijiet tas-suq. Hekk, tagħrif minn riċerka mis-swieg bħalissa jissuggerixxi li l-investituri qegħdin jistennew li jonqos il-prezz tal-assi f'dollari Amerikani minhabba li għadd ta' istituzzjonijiet ta' kreditu tal-Unjoni qegħdin jippruvaw ibighuhom. Madankollu, il-bejgħ jew it-tifdija bikrija ta' assi f'dollari Amerikani jista' wkoll ikun diffiċli jekk għadd ta' istituzzjonijiet ta' kreditu tal-Unjoni jiddeċiedu li jagħmlu dan fl-istess hin, bir-riskju ta' effetti indiretti. Barra dan, l-istituzzjonijiet ta' kreditu tal-Unjoni jistgħu jfittxu li jużaw metodi oħra biex inaqqsu l-htieġa tagħhom ta' finanzjament f'dollari Amerikani, e.g. jagħlqu pożizzjonijiet fis-swieg tal-kapital jew ibighu assi likwidi.

II.3. Fatturi li jistgħu jtaffu r-riskji

Minhabba l-problemi li nqalghu wara l-kollas ta' Lehman Brothers, l-istituzzjonijiet ta' kreditu u s-supervizuri tal-Unjoni implimentaw miżuri biex jittaffew ir-riskji marbutin mal-finanzjament u l-likwidità b'mod ġenerali. L-istituzzjonijiet ta' kreditu tal-Unjoni f'dawn l-aħħar sentejn fittxew li jtejbu l-istrutturi finanzjarji tagħhom u l-banek ċentrali nazzjonali pprovdew likwidità f'dollari Amerikani biex ihaffu t-tensjonijiet fis-swieg ta' finanzjament f'dollari Amerikani. Il-fatturi ewlenin li jtaffu r-riskji marbutin mal-finanzjament għal żmien qasir f'dollari Amerikani jidhru li jinkludu:

⁽¹⁾ Ara Kumitat ta' Basel dwar is-Supervizzjoni Bankarja – Basel III: Qafas regolatorju globali għal banek u sistemi bankarji aktar reżiljenti, Diċembru 2010 (rivedut Ġunju 2011); Basel III: Qafas internazzjonali għall-kejl, l-istandards u s-sorveljanza tar-riskju għal-likwidità, Diċembru 2010. Iż-żewġ dokumenti jinsabu (bl-Ingliż) fuq il-websajt tal-BIS: <http://www.bis.org>

- (a) *Aktar likwidità f'dollari Amerikani*: Ir-riżervi ta' flus tal-istituzzjonijiet ta' kreditu tal-Unjoni mal-Federal Reserve jidhru li huma oghla minn qabel, għalkemm dan l-ahhar kien hemm xi tnaqqis. Qieghed jinhass li l-likwidità f'dollari Amerikani hi aktar għolja minn qabel, minhabba l-orjentament dwar il-politika monetarja li hadet l-Istati Uniti, għalkemm dan ma jfissirx li d-dollari Amerikani se jergħu jiqassmu fis-sistema finanzjarja fi krizi.
- (b) *Zieda fil-finanzjament kopert f'dollari Amerikani*: Xi istituzzjonijiet ta' kreditu tal-Unjoni rreaġixxew għan-nuqqas ta' finanzjament mhux kopert għal żmien qasir billi bdew jużaw aktar finanzjament kopert f'dollari (*repos*) u aktar *swaps* EUR/USD. Madankollu, il-kapaċità tar-*repos* hi limitata għall-ammont ta' assi likwidi ta' kwalità għolja għal żmien qasir li jista' jiġi offrut bhala garanzija.
- (c) *Deleveraging tal-assi f'dollari Amerikani*: Hafna istituzzjonijiet ta' kreditu tal-Unjoni haffew id-*deleveraging* tal-karti tal-bilanċ tagħhom f'dollari Amerikani wara li l-MMMF Amerikani ma tantx dehru mhajra jagħtuhom self minhabba tħassib dwar l-investimenti tagħhom fid-dejn statali. Il-mezz ewlieni ta' *deleveraging* hu d-disponibbiltà tal-assi eżistenti f'dollari Amerikani. Madankollu, kif intqal qabel, dan id-*deleveraging* jista' jkollu konsegwenzi mhux mixtieqa jekk iwassal għall-bejgħ ta' assi f'dollari Amerikani u jillimita l-kapaċità tal-istituzzjonijiet ta' kreditu tal-Unjoni li jsejlfu lill-ekonomija reali.
- (d) *Sostenn b'likwidità min-naħa tal-banek ċentrali*: Il-Federal Reserve, il-BĊE, il-Bank of England, il-Bank Nazzjonali Svizzeru u l-Bank of Canada habbru f'Ġunju li kienu qegħdin jestendu l-arrangamenti temporanji *swap* għal-likwidità f'dollari Amerikani sa Awwissu 2012. Fil-15 ta' Settembru 2011 habbru wkoll li sal-ahhar tas-sena kellihom imexxu tliet operazzjonijiet għall-provvediment ta' likwidità f'dollari Amerikani b'maturità ta' madwar tliet xhur. Dawn il-miżuri għenu biex jonqsu t-tensjonijiet fis-swieg ta' finanzjament f'dollari Amerikani u biex jissodisfaw il-htigijiet tal-istituzzjonijiet ta' kreditu tal-Unjoni ta' finanzjament f'dollari Amerikani. Il-linji *swap* tal-kambju tal-banek ċentrali, ukoll jekk ma jintużawx, jidhru li joffru serhan il-moħħ lill-partecipanti fis-swieg u għalhekk isostnu t-tħaddim tas-swieg tal-*swaps* tal-kambju. Madankollu, hemm riskju ta' periklu morali li ma jhallix lill-istituzzjonijiet ta' kreditu tal-Unjoni milli jersqu lejn struttura ta' finanzjament aktar robusta, għalkemm l-ipprezzar ta' dawn il-faċilitajiet għandu l-għan li taffi parzjalment dan ir-riskju.
- (e) *Infrastruttura tas-swieg tal-*swaps* tal-kambju*: Il-partecipanti fis-swieg semmew l-*infrastruttura* eżistenti li tgħin it-tħaddim tajjeb tas-swieg tal-*swaps* tal-kambju, e.g. il-*Continuous Linked Settlement* (CLS) u l-prattiki li jinvolvu t-tqabbil tal-maturità tal-*swaps* tagħhom mal-htigijiet ta' finanzjament.

Xi whud minn dawn il-fatturi li jtaffu r-riskju diġà taw il-kontribut tagħhom sa ċertu punt biex jitjiebu l-pożizzjonijiet ta' finanzjament u likwidità f'dollari Amerikani tal-istituzzjonijiet ta' kreditu tal-Unjoni għal żmien qasir u għenuhom jegħlbu t-tensjonijiet sostanzjali ta' dan l-ahhar fis-swieg ta' finanzjament f'dollari Amerikani. Madankollu, barra dawn il-fatturi li jtaffu r-riskju, aktarx li tkun tinhtieg xejra aktar strutturali għal żmien medju biex ma jergħux itenu ruħhom it-tensjonijiet fis-swieg ta' finanzjament f'dollari Amerikani li kien hemm fl-2008 u fl-2011.

- (f) *Pjanijiet ta' finanzjament ta' kontinġenza*: Fost l-istrumenti mfassla biex itaffu r-riskji marbutin mal-finanzjament f'dollari Amerikani għal żmien medju, insibu l-pjanijiet ta' finanzjament ta' kontinġenza. Bhala parti mill-eżerċizzju tiegħu ta' ġbir ta' dejta, il-BERS ġabar tagħrif mill-awtoritajiet superviżorji nazzjonali dwar l-azzjonijiet li hadu l-amministrazzjonijiet biex jingħeleb iċ-ċaqliq marbut mal-finanzjament f'dollari Amerikani fil-pjanijiet ta' finanzjament ta' kontinġenza tal-istituzzjonijiet ta' kreditu tal-Unjoni. Dawn l-azzjonijiet kienu l-istess fil-pajjiżi kollha li rrapportaw li l-istituzzjonijiet ta' kreditu tal-Unjoni kkunsidrawhom b'mod esplicitu. L-azzjonijiet, li setgħu jittiehdu separatament jew flimkien skont in-natura u l-gravità taċ-ċaqliq, jinkludu: it-tnaqqis (bejgħ jew tiftidja bikrija) tal-assi li jehtiegu finanzjament f'dollari Amerikani u t-tnaqqis ta' self lill-klijenti; l-użu tas-swieg *spot* jew tal-*swaps* tal-kambju biex jintużaw muniti oħra għall-ġbir ta' dollari Amerikani; *repos* jew bejgħ ta' *buffers* għall-assi likwidi; l-użu ta' faċilitajiet tal-banek ċentrali (il-faċilità ta' provvediment ta' dollari Amerikani tal-BĊE u t-tieqa ta' skont tas-sistema federali ta' riżerva tal-Istati Uniti).

Xi whud minn dawn l-azzjonijiet igibu magħhom riskji speċifiċi. B'mod partikolari, l-użu qawwi tas-suq *spot* tal-kambju jzid l-ispiza biex jinxtara d-dollari Amerikan. It-tnaqqis tal-htieqa ta' finanzjament f'dollari Amerikani (permezz tal-bejgħ jew tiftidja bikrija tal-assi) jista' wkoll ikun diffiċli jekk għadd ta' istituzzjonijiet ta' kreditu tal-Unjoni jiddeciedu li jagħmlu dan f'daqqa, bir-riskju ta' effetti indiretti, kif intqal qabel f'din it-taqsim. L-awtoritajiet superviżorji nazzjonali li hassew li l-finanzjament f'dollari Amerikani kien parti materjali tas-settur bankarju tagħhom irrappurtaw li l-biċċa l-kbira tal-istituzzjonijiet ta' kreditu tal-Unjoni setgħu jużaw il-faċilitajiet ta' likwidità tal-Federal Reserve. Madankollu, superviżuri minn għadd ta' pajjiżi osservaw li l-pjanijiet tal-istituzzjonijiet ta' kreditu tagħhom ma kienx fihom opzjonijiet ċari fil-każ ta' ċaqliq fil-finanzjament f'dollari Amerikani. Dan hu nuqqas serju meta jitqiesu l-kundizzjonijiet attwali tas-swieg, partikolarment jekk dan hu l-każ fir-rigward ta' dawk l-istituzzjonijiet ta' kreditu tal-Unjoni li huma utenti materjali ta' finanzjament għal żmien qasir f'dollari Amerikani.

B'mod sinifikanti, il-BERS osserva b'mod ġenerali li n-nuqqasijiet fid-dejta materjali fil-livell tal-Unjoni, li l-limitawlu l-kapaċità tiegħu biex janalizza l-effett li jista' jkollhom ir-riskji marbutin mal-finanzjament f'dollari Amerikani, kienu jirrappreżentaw riskju ewlieni. Dan kien partikolarment il-każ fejn wiehed ried jifhem il-profil tal-assi denominati f'dollari Amerikani. Xi whud mir-rakkomandazzjonijiet fit-taqsimi li jmiss f'asslu wkoll biex titjeb il-kwalità tad-dejta għal analiżi sussegwenti.

III. RAKKOMANDEZZJONIJIET TAL-BERS

L-GĦANIJET

Ir-rakkomandazzjonijiet tal-BERS jikkoncernaw ir-riskju evidenti marbut mal-likwidità għal żmien qasir fi hdan l-Unjoni u r-riskju li jista' jkun hemm għall-ekonomija reali tal-Unjoni fi żmien medju. Dawn ir-rakkomandazzjonijiet iridu jhaddnu l-perspettiva li tevita tensjonijiet bħal dawn fil-finanzjament f'dollari Amerikani għall-istituzzjonijiet ta' kreditu tal-Unjoni waqt kriżi finanzjarja prospettiva, aktar milli li jinghelbu l-problemi attwali.

Barra dan, billi l-finanzjament bl-ingrossa għal żmien qasir qiegħed jintuża biex jifinanzja attivitajiet u assi għal żmien itwal, għandha titqies kif jixraq *kull rabta ma' linji politiċi oħra* meta tiġi affrontata l-kwistjoni tal-fragilitajiet mid-diskrepanza fil-maturità f'dollari Amerikani. Jinhtieg li dawn il-linji jitqiesu wkoll biex jiġi żgurat li r-rakkomandazzjonijiet dwar il-finanzjament f'dollari Amerikani jkunu konsistenti magħhom:

- (a) *Finanzjament bl-ingrossa għal żmien qasir*: Id-dipendenza mill-finanzjament f'dollari Amerikani mhix hliet parti żgħira mill-kwistjoni tad-dipendenza u l-użu ta' finanzjament bl-ingrossa għal żmien qasir min-naħa tal-istituzzjonijiet ta' kreditu tal-Unjoni. Madankollu, dan x'aktarx johloq aktar riskji għall-awtoritajiet tal-istabbiltà finanzjarja milli johloq il-finanzjament għal żmien qasir b'mod ġenerali għar-raġunijiet imsemmiha fit-Taqsima II.1.
- (b) *Diversifikazzjoni tas-sorsi ta' finanzjament*: Biex titjeb ir-reziljenza fis-swieg ta' finanzjament tal-istituzzjonijiet ta' kreditu tal-Unjoni, dawn tal-ahhar huma mhegga jiddiversifikaw is-sorsi tagħhom ta' finanzjament, li fil-prattika jfisser li għandhom ifittxu investuri f'firxa wiesgħa ta' żoni ġeografiċi u ta' muniti. Kull linja politika li tillimita d-diskrepanzi fil-maturità f'dollari Amerikani għandha tkun konsistenti mal-politika ta' dan il-qasam.
- (c) *Struttura tal-attività bankarja internazzjonali/banek ċentrali globali*: Waħda mir-raġunijiet li titlob li jitqiegħdu limiti għad-diskrepanzi fil-maturità f'dollari Amerikani – jew b'mod ġenerali f'muniti barranin – tiġi mir-rikonoxximent li bħalissa l-banek ċentrali tipikament jipprovdu assigurazzjoni ta' likwidità fil-munita domestika tagħhom biss, i.e. m'għandhomx il-funzjoni ta' "banek ċentrali globali". Il-linji *swap* tal-banek ċentrali f'dollari Amerikani provduti mill-Federal Reserve jistgħu jkunu temporanji jew jista' ma jkunx possibbli li wiehed jiddependi minnhom b'mod permanenti. Finnuqqas ta' din il-funzjoni tal-banek ċentrali, tista' tkun haġa tajba li wiehed jillimita l-iskopertura għar-riskji tal-likwidità f'dollari Amerikani jew f'muniti barranin b'mod aktar ġenerali għall-istituzzjonijiet ta' kreditu tal-Unjoni. Iżda xi whud huma tal-fehma li miżura bħal din tmur kontra x-xejra għal attivitajiet bankarji aktar globalizzati.
- (d) *Politika ta' żvelar*: L-iżvelar tal-istituzzjonijiet ta' kreditu tal-Unjoni dwar il-likwidità u l-finanzjament hu tipikament limitat ferm meta jitqabbel mal-iżvelar tagħhom dwar il-kapital u indikaturi oħra fil-karti tal-bilanċ. L-argumenti favur u kontra l-iżvelar sikwit jinstemgħu f'bosta gruppi internazzjonali oħra u ma ġewx diskussi bir-rekka mill-BERS. Fil-fehma tal-BERS kull diskussjoni fuq il-meriti tal-iżvelar ta' indikaturi dwar ir-reziljenza tal-finanzjament u l-likwidità għandha tqis ukoll il-pubblikazzjoni ta' indikaturi dwar id-dipendenza mill-finanzjament għal żmien qasir f'dollari Amerikani u f'muniti barranin u dwar id-diskrepanzi fil-maturità f'dollari Amerikani u f'muniti barranin, biex titrawwem id-dixxiplina tas-suq.

III.1. Rakkomandazzjoni A – Monitoraġġ tal-finanzjament u l-likwidità f'dollari Amerikani

L-awtoritajiet superviżorji nazzjonali huma rakkomandati li:

1. jimmonitorjaw mill-qrib ir-riskji marbutin mal-finanzjament u l-likwidità f'dollari Amerikani li jiehdu l-istituzzjonijiet ta' kreditu, bħala parti mill-monitoraġġ tagħhom tal-pożizzjonijiet ġenerali ta' finanzjament u likwidità tal-istituzzjonijiet ta' kreditu. B'mod partikolari, l-awtoritajiet superviżorji nazzjonali għandhom jimmonitorjaw:
 - (a) id-diskrepanzi fil-maturità f'dollari Amerikani;
 - (b) il-koncentrazzjonijiet ta' finanzjament skont it-tip ta' kontroparti, b'enfasi fuq kontropartijiet li jipprovdu finanzjament għal żmien qasir;
 - (c) l-użu ta' *swaps* ta' muniti f'dollari Amerikani (inklużi *swaps* tar-rati tal-imghax tal-muniti);
 - (d) l-iskoperturi fi hdan il-gruppi.
2. jikkunsidraw, qabel ma l-iskoperturi għar-riskji marbutin mal-finanzjament u l-likwidità f'dollari Amerikani jilhqqu livelli eċċessivi:
 - (a) li jinkoraġġixxu l-istituzzjonijiet ta' kreditu jiehdu azzjoni biex jikkontrollaw b'mod xieraq ir-riskji marbutin ma' diskrepanzi fil-maturità f'dollari Amerikani;

(b) li jillimitaw l-iskoperturi, waqt li jevitaw ix-xoljiment diżorganizzat tal-istrutturi attwali ta' finanzjament.

III.1.1. Ir-raġunament ekonomiku

Il-kejl u l-monitoraġġ aktar bir-reqqa jghinu lill-awtoritajiet jifhmu aħjar l-iżviluppi tar-riskji marbutin mal-finanzjament f'dollari Amerikani. Jgħinhom ukoll jinkoraġġixxu l-istituzzjonijiet ta' kreditu jiehdu l-miżuri *ex ante* meħtieġa biex isewwu d-distorsjonijiet fil-ġestjoni tar-riskji u jillimitaw l-iskoperturi eċċessivi. Mill-perspettiva makroprudenzjali, hu importanti li dan isir fil-livell tas-settur bankarju kif ukoll fil-livell tal-kumpaniji individwali.

L-ispiza aktar baxxa tal-finanzjament għal żmien qasir, meta titqabbel ma' dik tal-finanzjament fit-tul, tista' tagħti lok għal periklu morali, i.e. li l-kumpaniji jonqsu li jevalwaw tajjeb l-ispiza biex jassiguraw lilhom infushom kontra r-riskju ta' problemi fis-swieq tal-iswaps tal-kambju. Jekk l-istituzzjonijiet ta' kreditu jistennu li l-gvern jintervjeni f'kundizzjonijiet negattivi tas-swieq, aktarx li jkunu qegħdin jiddependu wisq minn finanzjament għal żmien qasir f'dollari Amerikani. L-għan tar-rakkomandazzjoni hu biex l-awtoritajiet jifhmu l-iskopertura tas-settur bankarju tagħhom għal dan ir-riskju, biex jifhmu aħjar il-livell ta' assigurazzjoni li jkun qiegħed jiġi pprovdut kif ukoll il-kwistjoni potenzjali tal-periklu morali. L-istituzzjonijiet ta' kreditu għandhom jaġhrfu wkoll it-tħassib tal-awtoritajiet, biex ikunu jistgħu jinfluwenzaw l-imġiba minn issa.

III.1.2. L-evalwazzjoni, fosthom il-vantaġġi u l-iżvantaġġi

Il-vantaġġi ta' din ir-rakkomandazzjoni huma:

- (a) Il-monitoraġġ bir-reqqa hu kundizzjoni ewlenija biex tiġi identifikata l-akkumulazzjoni ta' skoperturi eċċessivi għar-riskji tal-finanzjament f'dollari Amerikani u biex ikunu jistgħu jittiehdu miżuri preventivi biex jinghelbu r-riskji sistemici li jista' jkun hemm.
- (b) Dan jista' jċekken il-problema ta' periklu morali tal-istituzzjonijiet ta' kreditu li jiddependu mill-finanzjament f'dollari Amerikani billi jikber l-għarfien tal-kumpaniji għall-fatt li l-awtoritajiet superviżorji nazzjonali jkunu qegħdin jimmonitorjaw din il-kwistjoni.

Madankollu hemm ukoll l-iżvantaġġi:

- (a) Il-monitoraġġ tas-sorsi ta' finanzjament f'dollari Amerikani min-naħa tal-klassi tal-kontroparti jista' ma jkunx possibbli, pereżempju fil-każ li t-titoli jinharġu permezz ta' aġent intermedjarju.
- (b) Spejjeż ta' konformità għall-awtoritajiet biex isahhu l-proċessi ta' sorveljanza.

III.1.3. Segwitu

III.1.3.1. Żmien

L-awtoritajiet superviżorji nazzjonali huma mitluba jaġhtu rapport lill-BERS sat-30 ta' Ġunju 2012 dwar l-azzjonijiet li jkunu ttiehdu biex tiġi implimentata din ir-rakkomandazzjoni.

III.1.3.2. Kriterji ta' konformità

Ġew definiti l-kriterji ta' konformità li ġejjin:

- (a) monitoraġġ tal-kundizzjonijiet ta' finanzjament u likwidità tas-settur bankarju, li għandu jiġbor fih bħala minimu: (i) is-sorsi u l-użi tal-finanzjament f'dollari Amerikani; (ii) id-diskrepanzi fil-maturità bejn l-assi f'dollari Amerikani u l-obbligazzjonijiet f'dollari Amerikani vs. id-diskrepanzi fil-maturità bejn l-assi domestiċi u l-obbligazzjonijiet domestiċi, għall-aktar perjodi ta' żmien rilevanti ⁽¹⁾, ⁽²⁾; (iii) l-obbligazzjonijiet tal-finanzjament f'dollari Amerikani b'sorsi minn kull klassi ta' kontroparti sinifikanti (bħala parti minn dan, l-awtoritajiet superviżorji nazzjonali għandhom jaġhtu l-fehmiet tagħhom dwar il-possibbiltà ta' monitoraġġ regolari ta' dawn it-tipi ta' koncentrazzjonijiet ta' kontroparti); (iv) l-użu tas-swieq tal-iswaps f'dollari Amerikani; (v) l-iskoperturi fi hdan il-gruppi;
- (b) limitazzjoni tal-iskoperturi, kull meta r-riskji tal-finanzjament u l-likwidità jistgħu jsiru eċċessivi.

III.1.3.3. Komunikazzjoni dwar is-segwitu

Ir-rapport għandu jirreferi għall-kriterji kollha ta' konformità u għandu jkun fih:

- (a) il-proċessi stabbiliti għall-monitoraġġ tar-riskji tal-finanzjament u l-likwidità f'dollari Amerikani;
- (b) l-indikaturi definiti fil-kriterji ta' konformità;
- (c) fejn hu rilevanti, il-limiti imposti fuq l-iskoperturi għar-riskji tal-finanzjament u l-likwidità.

⁽¹⁾ Il-perjodi ta' żmien għandhom jiġu definiti mill-awtoritajiet nazzjonali.

⁽²⁾ Dan l-indikatur jikkorrispondi għall-istrument ta' monitoraġġ III.1. ta' Basel III dwar id-diskrepanzi kuntrattwali fil-maturità "Basel III: Qafas internazzjonali għall-kejl, l-istandards u s-sorveljanza tar-riskju ta' likwidità", Diċembru 2010, pp. 32-33, li jinsab fil-websajt tal-BIS: <http://www.bis.org>

III.2. Rakkomandazzjoni B – Pjanijiet ta' finanzjament ta' kontinġenza

L-awtoritajiet superviżorji nazzjonali huma rakkomandati li:

1. jiżguraw li l-istituzzjonijiet ta' kreditu fil-pjanijiet tagħhom ta' finanzjament ta' kontinġenza jipprovdu miżuri ta' ġestjoni biex jilqgħu għal ċaqliq fil-finanzjament f'dollari Amerikani, u li dawn l-istituzzjonijiet ta' kreditu jkunu kkunsidraw il-fattibbiltà ta' dawn il-miżuri jekk bosta istituzzjonijiet ta' kreditu jippruvaw jimplimentawhom fl-istess hin. Bhala minimu, il-pjanijiet ta' finanzjament ta' kontinġenza għandhom jikkunsidraw is-sorsi ta' finanzjament ta' kontinġenza disponibbli fil-każ ta' tnaqqis fil-provvista minn klassijiet ta' kontroparti differenti;
2. jevalwaw il-fattibbiltà ta' dawn il-miżuri ta' ġestjoni fil-pjanijiet ta' finanzjament ta' kontinġenza fil-livell tas-settur bankarju. Jekk azzjoni simultanja min-naha tal-istituzzjonijiet ta' kreditu titqies li x'aktarx tista' tohloq riskji sistemici, l-awtoritajiet superviżorji nazzjonali huma rakkomandati li jieħdu azzjoni biex jitnaqqsu dawn ir-riskji kif ukoll l-impatt ta' din l-azzjoni fuq l-istabbiltà tas-settur bankarju tal-Unjoni.

III.2.1. Ir-raġunament ekonomiku

L-istituzzjonijiet ta' kreditu jehtigilhom jifhmu r-riskji marbutin b'mod speċifiku mal-finanzjament tagħhom f'dollari Amerikani u jhejju ruħhom għall-possibbiltà ta' taqlib jew kundizzjonijiet negattivi. Ir-rakkomandazzjoni għandha tiżgura li fi żmien qasir l-istituzzjonijiet ta' kreditu li jkollhom finanzjament sinifikanti f'dollari Amerikani jistabbilixxu arrangamenti minimi ta' kontinġenza biex jevitaw li l-problemi ta' finanzjament ikomplu jitgħarrqu f'sitwazzjonijiet estremi.

Jekk il-pjanijiet ta' finanzjament ta' kontinġenza jwasslu għal reazzjonijiet identiċi jew simili min-naha tal-istituzzjonijiet ta' kreditu għal ċaqliq fis-swieq ta' finanzjament f'dollari Amerikani, jistgħu jinholqu problemi sistemici godda minhabba t-taqlib fis-swieq. Hekk, jekk grupp kbir ta' istituzzjonijiet ta' kreditu jippjana li jbigħ tip partikolari ta' assi likwidi jew li jistrieħ fuq mezz speċifiku ta' finanzjament fi żmien meta s-swieq ta' finanzjament f'dollari Amerikani jkunu f'tensjoni, il-fattibbiltà ta' dawn il-forom ta' finanzjament ta' kontinġenza tista' titqiegħed friskju.

III.2.2. L-ewalwazzjoni, fosthom il-vantaġġi u l-iżvantaġġi

Il-vantaġġi ta' din ir-rakkomandazzjoni huma:

- (a) Jekk jistabbilixxu pjanijiet ta' finanzjament ta' kontinġenza għall-finanzjament f'dollari Amerikani, l-istituzzjonijiet ta' kreditu jnaqqsu l-htieġa li jkollhom jirreagixxu b'mod diżorganizzat għat-taqlib fis-swieq tal-finanzjament f'dollari Amerikani.
- (b) Dawn il-pjanijiet jistgħu jgħinu wkoll lill-istituzzjonijiet ta' kreditu jifhmu u jinternalizzaw l-ispejjeż ta' kriżi jew ta' taqlib ieħor li jista' jkun hemm fil-finanzjament f'dollari Amerikani fid-deċizzjonijiet tagħhom dwar il-finanzjament.

Madankollu hemm ukoll l-iżvantaġġi:

- (c) Jekk il-pjanijiet ta' finanzjament ta' kontinġenza joħolqu hafna reazzjonijiet simili min-naha tal-istituzzjonijiet ta' kreditu li jhabbtu wiċċhom ma' firxa ta' problemi marbutin mal-finanzjament f'dollari Amerikani, ir-riskji sistemici jistgħu jikbru minhabba l-koncentrazzjoni ta' soluzzjonijiet għal finanzjament ta' kontinġenza.
- (d) Hemm dubji jekk fil-prattika jeżistux miżuri ta' kontinġenza, tneħhi xi interventi min-naha tal-awtoritajiet pubbliċi, li jibqgħu effettivi partikolarment fil-każ ta' kriżi ta' fiduċja mifruxa fis-swieq ta' finanzjament f'dollari Amerikani.

III.2.3. Segwitu

III.2.3.1. Żmien

Id-destinatari huma mitluba jagħtu rapport lill-BERS sat-30 ta' Ġunju 2012 dwar l-azzjonijiet li jkunu ttieħdu biex tiġi implimentata din ir-rakkomandazzjoni.

III.2.3.2. Kriterji ta' konformità

Ġew definiti l-kriterji ta' konformità li ġejjin:

- (a) pjanijiet ta' finanzjament ta' kontinġenza mhejjija għall-finanzjament f'dollari Amerikani fl-istituzzjonijiet ta' kreditu fejn l-awtorità superviżorja nazzjonali rispettiva tqis li d-dollari Amerikan ikollu sehem sinifikanti bhala munita ta' finanzjament;
- (b) valutazzjoni superviżorja tal-pjanijiet biex jiġi evalwat jekk ikunx probabbli li jkun hemm ammont kbir ta' reazzjonijiet simili waqt kriżi bil-possibbiltà li tkompli titgħarraġ is-sitwazzjoni;
- (c) tnaqqis fil-probabbiltà li r-riskji sistemici jsiru aktar serji minhabba x-xebh fil-pjanijiet ta' finanzjament ta' kontinġenza f'dollari Amerikani fl-istituzzjonijiet ta' kreditu rilevanti.

III.2.3.3. Komunikazzjoni dwar is-segwitu

Ir-rapport għandu jirreferi għall-kriterji kollha ta' konformità u għandu jkun fih:

- (a) azzjonijiet ta' sorveljanza biex jiġi żgurat li l-istituzzjonijiet ta' kreditu rilevanti jstabbilixxu pjanijiet ta' finanzjament ta' kontinġenza għall-finanzjament f'dollari Amerikani;
- (b) problemi sistemici li jistgħu jiġu osservati fl-evalwazzjoni tal-pjanijiet ta' finanzjament ta' kontinġenza u l-azzjonijiet ta' sorveljanza li jkunu ttejdu biex jilqgħu għal dawn il-problemi.

EVALWAZZJONI ĠENERALI TAL-MIŻURI

L-għan tar-rakkomandazzjonijiet hu li fil-gejjieni jiġi evitat livell simili ta' tensjoni fil-finanzjament f'dollari Amerikani tal-istituzzjonijiet ta' kreditu tal-Unjoni bħal dak tal-kriżijiet finanzjarji tal-2008 u l-2011.

Benefiċċju importanti tar-rakkomandazzjonijiet hu li għandhom jgħinu lill-awtoritajiet superviżorji nazzjonali u lill-Awtorità Bankarja Ewropea (ABE) jidentifikaw aħjar l-akkumulazzjoni ta' riskji eċċessivi marbutin mal-finanzjament f'dollari Amerikani, u b'hekk ikunu jistgħu jittiehdu miżuri preventivi biex jinghelbu r-riskji sistemici li jistgħu jinqalghu.

Ir-rakkomandazzjonijiet huma mfassla biex inaqqsu l-periklu morali marbut mal-istituzzjonijiet ta' kreditu tal-Unjoni billi jiżguraw li dawn jevalwaw adegwament u jinternalizzaw l-ispiża biex jassiguraw lilhom infushom kontra r-riskju ta' tensjonijiet marbutin mal-finanzjament. Jekk l-istituzzjonijiet ta' kreditu tal-Unjoni jistennew l-intervent tal-gvern f'kundizzjonijiet negattivi tas-swieq, dan jista' jwassal għal dipendenza żejda minn finanzjament għal żmien qasir f'dollari Amerikani. It-titjib fil-politika ta' monitoraġġ u sorveljanza jghin lill-awtoritajiet jifhmu aħjar l-iskopertura tas-settur bankarju għar-riskji marbutin mal-finanzjament u l-likwidità f'dollari Amerikani u l-kwistjoni potenzjali tal-periklu morali.

L-implimentazzjoni tal-pjanijiet ta' finanzjament ta' kontinġenza għandha tiffacilita l-għan tal-internalizzazzjoni tar-riskji tal-finanzjament f'dollari Amerikani tal-istituzzjonijiet ta' kreditu tal-Unjoni u tat-tishih tar-reziljenza tal-istituzzjonijiet ta' kreditu tal-Unjoni għat-tensjonijiet fis-swieq ta' finanzjament f'dollari Amerikani billi titnaqqas il-htieġa ta' reazzjonijiet diżorganizzati għat-taqlib fis-swieq ta' finanzjament f'dollari Amerikani. Minn perspettiva makroprudenzjali, hu importanti li r-rakkomandazzjonijiet ikollhom l-għan li jnaqqsu r-riskji sistemici minhabba l-azzjonijiet simultani tal-istituzzjonijiet ta' kreditu tal-Unjoni fil-każ ta' tensjoni fis-swieq, u b'hekk jiġi evitat ix-xoljiment diżorganizzat ta' strutturi finanzjarji.

Fir-rigward tar-rakkomandazzjonijiet kollha, il-benefiċċji mistennija mill-implimentazzjoni tagħhom għandhom jisbqu l-ispejjeż. Il-piżijiet ewlenin huma marbutin mal-ispejjeż ta' konformità għall-awtoritajiet superviżorji nazzjonali minhabba rekwiżiti aktar wesgħin ta' monitoraġġ u rappurtar, u mar-rekwiżiti ta' superviżjoni aktar ibsin li jridu jitwettqu mill-istituzzjonijiet ta' kreditu tal-Unjoni.

ANNEX

EŻERĊIZZJU VOLONTARJU TA' ĠBIR TA' DEJTA DWAR IL-FINANZJAMENT F'DOLLARI AMERIKANI TAL-ISTITUZZJONIJET TA' KREDITU TAL-UNJONI

It-tagħrif miġbur mill-Bord Ewropew dwar ir-Riskju Sistemiku (BERS) fil-qafas ta' eżerċizzju ta' ġbir ta' dejta bl-ghajnuna tal-awtoritajiet superviżorji nazzjonali kien jikkonsisti f'zewġ mudelli ta' dejta u kwestjonarju. L-ewwel mudell ta' dejta (Mudell A) kien ibbażat fuq il-mudell tal-evalwazzjoni tar-riskju tal-likwidità tal-Awtorità Bankarja Ewropea (ABE) u kien jinkludi dejta dwar il-flussi interni u esterni tal-flus, il-kapaċità ta' kontroblanċ u l-pjanijiet ta' finanzjament, maqsuma skont iż-żmien tal-maturità. It-tieni mudell ta' dejta (Mudell B) kien jiffoka fuq il-pożizzjonijiet tal-karti tal-bilanċ tal-istituzzjonijiet ta' kreditu tal-Unjoni, speċifikament fir-rigward tal-assi u l-obbligazzjonijiet denominati f'dollari Amerikani, u kien aktar adattat għall-htigijiet tal-BERS. Ma' dawn tfassal kwestjonarju biex jipprovi tagħrif kwalitattiv dwar id-dipendenza tal-istituzzjonijiet ta' kreditu tal-Unjoni mill-finanzjament f'dollari Amerikani u biex jingabar tagħrif dwar is-supervizzjoni f'dan il-qasam.

It-talba għat-tagħrif kienet indirizzata lill-Istati Membri kollha, bl-iskop li tingabar dejta fil-qafas tal-obbligu tal-mezzi, biex jiġu koperti, tal-anqas, l-istituzzjonijiet ta' kreditu tal-Unjoni b'pożizzjonijiet sinifikanti ta' obbligazzjonijiet f'dollari Amerikani (i.e. mill-anqas 5 % tat-total tal-obbligazzjonijiet). L-eżerċizzju tal-ġbir tad-dejta kien ikopri istituzzjonijiet ta' kreditu minn 17-il Stat Membru. Il-Bulgarija, ir-Repubblika Ċeka, l-Estonja, l-Irlanda, l-Ungerija, il-Polonja, il-Portugall, is-Slovenja u l-Finlandja għażlu li ma jiddux sehem fl-eżerċizzju tal-ġbir tad-dejta. It-tagħrif seta' jiġi rappurtat fil-livell ta' istituzzjonijiet individwali. It-tagħrif seta' jingabar ukoll fil-livell nazzjonali sakemm it-total kien jiġbor fih id-dejta ta' mill-anqas tliet istituzzjonijiet. Biex tinżamm l-anonimità fir-rigward ta' dejta kunfidenzjali dwar l-istituzzjonijiet ta' kreditu individwali tal-Unjoni, ingabret flimkien id-dejta ta' tliet istituzzjonijiet jew aktar.

Id-dejta fil-Mudell A, li pħafna każijiet hi l-istess bhal dik li diġà giet irrappurtata fil-qafas tal-evalwazzjoni tar-riskju tal-likwidità tal-ABE, tirreferi għall-pożizzjonijiet fl-aħhar ta' Diċembru 2010. Id-data tar-rappurtar għall-Mudell B, li għalih ingabret dejta mitluba fl-ambitu tal-analiżi tal-BERS biss, hi l-aħhar ta' Ġunju 2011, bi ffit eċċezzjonijiet (ara l-Iskeda).

Skeda

Sommarju tal-kampjun tal-ġbir tad-dejta għall-Mudell B

Stat Membru	Għadd tal-istituzzjonijiet ta' kreditu tal-Unjoni fil-kampjun	Proporzjon tal-kampjun mis-settur bankarju domestiku	Tip ta' kontabilità	Perjodu ta' referenza
BE	2	33 %	Solo	Ġun-11
DE	8	31 %	Solo	Ġun-11
DK	1		Konsolidat	Diċ-10
ES	2	22 %	Kons. u sub-kons.	Diċ-10/Ġun-11
FR	3	72 %	Konsolidat	Ġun-11
GR	3	63 %	Konsolidat	Mar-11
IT	2	50 %	Konsolidat	Diċ-10
LU	76	95 %	Solo	Ġun-11
LV	14	40 %	Solo	Jan-11
MT	12	76 %	Konsolidat	Ġun-11
NL	2	58 %	Konsolidat	Diċ-10/Ġun-11
SE	4	91 %	Konsolidat	Ġun-11
SK	31	98 %	Solo	Ġun-11

Stat Membru	Ghadd tal-istituzzjonijiet ta' kreditu tal-Unjoni fil-kampjun	Proporzjon tal-kampjun mis-settur bankarju domestiku	Tip ta' kontabilità	Perjodu ta' referenza
UK	3	72 %	Konsolidat	Lul-11
Total	163	48 %	—	—

Sors: Kalkoli tal-BERS u l-Istati Membri.

Noti: Id-dejta għall-Belġju, il-Ġermanja, il-Lussemburgu, il-Latvja u s-Slovakkja hi fuq bażi non-konsolidata u ma tinkludix dejta mill-ferghat u s-sussidjarji fl-Istati Uniti tal-istituzzjonijiet ta' kreditu tal-Unjoni. Il-proporzjon tal-istituzzjonijiet ta' kreditu tal-Unjoni fil-kampjun fir-rigward tat-total tal-assi konsolidati tas-settur bankarju tal-Unjoni hu kkalkulat sa tmiem l-2010. Għal Malta, il-proporzjon jirreferi għas-settur bankarju kollu (inklużi l-istituzzjonijiet ta' kreditu barranin). Għall-Ġermanja, il-Lussemburgu u l-Latvja, il-proporzjon jirreferi għat-total tal-assi non-konsolidati tas-settur tal-istituzzjonijiet finanzjarji monetarji residenti f'Ġunju 2011.